
యువభారతి పరిచయం 





మనిషిలో అంతర్జీ నంగా, నిక్షిప్తంగా ఉన్న ,(పతిభా పరీమాళాలు పరి 
వ్యాప్తం కాగలిగినప్పుడే అతని సృజనాత్మక శక్తికి సార్ధక్యం చేకూరుతుంది. 
సమాజంలో సౌందర్యం, సౌజన్యం పెంపొందడానికి అనువైన వాతావరణం 
ఏర్పడుతుంది. పరస్పరావగాహనం కలుగుతుంది. నిర్మాణాత్మక దృక్పధా 
లకు [పాచుర్యం లభిస్తుంది. సమైక్య భావాలు కుదురుకుంటాయి. 


యువభారతి కడచిన _ పన్నేండేండ్డుగా సమాజంలో సామరస్యాన్ని 
పెంపొందించేందుకు సాహిత్యంకంటే ఇతరమైన సాత్విక సాధనంలేదనే విశ్వాసంతో 
ఇతోధిక కార్యక్రమాలను రూపొందించి కృషి చేస్తున్నది. సాధ్యమైనంత తక్కువ 
వెలకు వీలైనంత ఎక్కువమందికి ఉత్తమసాహిత్యాన్ని అందిస్తే సాహిత్యంపట్ల 
(పజానీకానికి అనుర క్తి పెరుగుతుందనే నమ్మకంతో (ప్రచురణ కార్యక్రమాన్ని 
చేపట్టింది. ఇది యువభారతి 51వ (ప్రచురణ. ఇంతవరకు రం0డులక్షల ఏభై 
వేలకు పైగా (పతులను సాధ్యమైనంత తక్కువ వెలకు పాఠకులకు అందించడానికి 
పూనుకొంది. 
వభారతి సాహితీమిిత పథకంలో దాదాపు 4,400 మందికి పైగా 
సాహితీ మ్నితులు చేరారు. రానున్న ఉగాదినాటికి ఈ సంఖ్య 10 వేలకు చేరు 
కోవాలన్న మాలక్ష్యసాధనలో తోడ్పడండి. యువభారతి శాశ్వతజీవిత సభ్యత్వ 
పథకాలలో ఆరువందల మందికి పైగా భారతీమితతులుగా, యాభైమంది భారతీ 
భూషణులుగా చేరారు. ఏ ఒక్క పథకంలో నైనా సభ్యులుగా చేరి మా నందిని” 
మాసప తికను ఉచితంగా పొందేఅవకాశం కల్పించుకోవలసిందిగా సహృదయులకు 
విజ్ఞ ప్తి. “నందిసని'లో యువభారతి కార్యకలాపాల వివరాలే కాకుండా సాహిత్యానికి 
సంబంధించిన అనేకాంశాలుంటాయి. 
మా తపస్సు ఫలించి తెలుగుదేశంలో అధ్యయన శీలత, సౌజన్యం 'పెంపొం 


దాలని ఆక్షాంక్షిస్తున్నాం. 


డిసెంబరు 19, 196. ఇరువెంటి కష్టమూ రి 
అధ్య ఖఢు 





మూనూడు 


సమన్వయ దృక్పథం _పజాస్వామ్య పరిరక్షణకు తోడ్పడుతుంది. ఉత్తమ 
సాహిత్యాధ్యయనం “సమన్వయ సాధనకు తొలిమెట్టు. బహుజన హితంకోసం, 
బహుజన నుఖంకోసం మనిషి (ప్రతిభ వ్య క్తంకావాలి. మనిషిలో స్వతసిద్ధంగా, 
అంతర్నిపితంగా ఉన్న మానవత్వాన్ని జాగరితం చేయగలిగే శక్తి సాపాత్యానికే 
ఉన్నదన్న నమ్మకంతో, ఉత్తమ సాహిత్యాధ్యయానికి అనువైన పుస్తక _పచురణ, 
సాహిత్య సమావేశాలు, గోన్టులు నిర్వహిస్తూ యువభారతి కడచిన పన్నెండేళ్ళుగా 
తెలుగు [పజల సంస్కృతి వికాసానికి యథోచితంగా కృషిచేస్తున్నది. 


(పాచీన, ఆర్వాచీన సాహిత్యాలలో దిజ్మా_తంగానైనా పరిచయం కలిగించా 
లనే ఉద్దేశంతో, సమకాలీన సమాజం ఎదుర్కొంటున్న సమస్యలను సునిశితంగా 
సమవేదనా దృకోోణంతో పరిచయం కలిగించాలనే ఉద్దేశంతో యువభారతి 
“సాహితీ వాహిని' పరంపరను [పచురిస్తున్నది. ఈ పరంపరలో ఇంతవరకూ 
వెలువడినవి కేవలం సాహిత్యాధ్యయనానికి సంబంధించినవే. ఇక ముందు ముందు 
కౌటుంబిక, సాంఘిక, వైజ్ఞానిక విషయాలకు సంబంధించిన పు స్తకాలనుకూడ 
(ప్రచురించి పఠితృలోకానికి అందజేయడానికి ఏర్పాట్టు చేస్తున్నాము. 


కాళిదాస కవితా సమాలోచనం భారతీయుల కళావివేచనమే ।; భారతీయుల 
నిత్య జీవితంలో కాళిదాసు కవిత్వానికే పర్యాయపదం. అతణ్ణి చదువనివాడు 
నిజంగా చదువనివాడే ! భారతీయుల సంస్కృతిలోని సౌందర్యాంశాలనూ, జీవితో 
న్నత [పమాణాలనూ, ఆదర్శాలనూ కాళిదాసు కవిత వ్యంజిస్తుంది. తై లీసారళ్యం 
కవిత నెంత ఆస్వాద నీయంచేస్తుందో కాళిదాసు తన కావ్యాల్లో నిరూపించాడు, అందుకే 
అతణ్ణి (పత్యక్షరంగా కొందరు అనుసరిస్తే, కొందరు అతని భావాలకు అద్దంపట్టి 
కవులనుపించుకున్నారు. తమ భావాలకు (ప్రాచుర్యం రావాలనే పేరాసతో కాళిదాసు 
"పేరుతో చెలామణిచేసిన సందర్భాలను విమర్శకు లెత్తిచూపారు. కాళిదాసుకు చెల్డు 


ఇ 


డి ఆలాంటిది మరి. ఏదో ఒక విధంగా కాశీదాసు తమను (పభావితులను చేసినాడనే 
-యయాధార్థ్యాన్ని ఉన్నత శేణికిచెందిన రచయితలందరూ భంగ్యంతరంగా చెప్పికొన్నారు. 
బుషికల్పుడైన కాళిదాసు కవిత దేశకాలాలు గిచిన గీట్టనుదాటి నేటికీ 'పసరిస్తూనే 
ఉంది. అందుకే ఆయన విశ్వకవి. 


కాళిదాసు కావ్యారామంలోని కొన్ని కుసుమాలను దూసి రసపరీమళాలను 
'ఆఘాణించండని ఆహ్వానిస్తున్నారు ్రీఖ్రీ రామచందుడుగారు. 


డా. పుల్చైల (శ్రీరామచం[దుడుగారు మాసు _పాచ్య కళాకాలలో సాహిత్య, 
వ్యాకరణ, వేదాంత శాస్త్రాలను అధ్యయనం చేసినవారు. సంత్కృతం, హిందీ, 
ఇంగ్లీషులో వెల. వీం పట్టాలను సంపాదించినవారు. రవీం[దుని 'గీతాంజలి*ని మందా 
[కాంత వృత్తాలలో సంస్కృతంలోకి అనువదించి ఉ త్తర్మపదేళ [ప్రభుత్వ బహుమతి 
'నందుకున్నవారు. రాఘవ శతకం, కుమతీ శతకంవంటి తెలుగు కావ్యాలనుకూడా 
వెలియించారు. సిద్ధాంత కౌముదికి తెలుగు వ్యాఖ్యానాన్ని వెలయించినవారు. *సుర 
భారతి” ద్వారా జంటనగరాల్లో సంస్కృృతభాషాసాహిత్యాల [ప్రాచుర్యానికి కృషి 
చేస్తున్న సాహితీ బంధువులు. మా 'యువభారతి'కి ఆస్తులు, 'కాళదాస కవితా 
వైభవాన్ని” తెలుగు (పజలకు అందించే అవకాళాన్ని (పసాదించిన ధన్మాత్ములు. 
విద్వాంసులై ఉండికూడా రసహృదయాన్ని పెంపొందించుకున్న సహృదయులు. 
“తిరుపతి ఓరియంటల్‌ ఇస్టిట్యూట్‌ లో ఆచార్యపదవిని అధిష్టించ బోతున్న అీథీ 
రామచం[దుడుగారిని అభినందిస్తూ, ఆయన సాహిత్య _పణయానికి అభివందనాలను 
అర్పిస్తున్నాము. 


య2222శ్రిజజ్లూ 


1912-1976 అధ్యా తడు 





ఆత్మీయులు దూరంగా ఉన్నప్పుడు మన అభిమానాన్ని తెలుసుకుందామనీ,. 
వారిని పలుకరించి, వారిని మారు పలికింప చేయటంలో ఆనందం పంచుకుందామని, 
ఆత్మీయత పెంచుకుందామనీ అభిలషిస్తాము. పండుగల సందర్భాలలో గీటింగ్‌ 
కార్డులు పుపడం ఈ అభ్మిపాయంతోనే కదా. 


కేవలం ఒక్క రూపాయితో భారతదేశంలో మీ సన్నిపితు లెక్కడున్నా 
సరే వారు మిమ్మల్ని సంవత్సరంపాటు గుర్తుంచుకునేలా, యువభారతి సంస్థతో 
పరిచయం కలిగించినందుకు మిమ్మల్ని అభినందించేలా చేయగలుగుతుంది 
“నందిని.” 

ఎనిమిది పేజీల్లో ఒక చక్శని సంస్కారాన్ని పరిచయంచేస్తూ, వారు. 
నందినిని అందుకునేందుకు కారణమైన మిమ్మల్ని సంవత్సరంలోని వన్నెండు. 
నెలలూ గుర్తుంచుకునేలా మీ ఆత్మీయతకు [కొత్త అనుబంధాన్ని పెనవేయగలుగు. 
తుంది. అటు అందుకుంటున్నవారికి ఆనందం, ఇటు అందిస్తున్న మీకు సంతృప్తిని 
సమానంగా పంచిపెడుతుంది “నందిని” అందుకే అర్థిస్తున్నాము. మీ నుండి కేవలం 
ఒక్కరూపాయి + మీ మీ ఆత్మీయుల చిరునామాలు. 

మీ రెన్ని రూపాయిలై నా పంపవచ్చు. అన్ని చిరునామాలు పంపాలన్నది. 
మాతం గుర్తుంచుకోండి. 


వేలమంది సవృదయులకు సన్నిహితం కావాలన్న లక్ష్య సాధనలో 
తోడ్పడండి. 

. చేమకూర కవితా వైభవం 

* తిక్కన కవితా వై'భవం 

, చలం ఆలోచనలు 

, భారతీ వైభవం 

* తిమ్మన కవితా వైభవం 

ట్ర ధూర్జటి కవితా వైభవం 

+, తులసీదాసు కవితా వైభవం పళ 
*, నన్నయ కవితా వైభవం 

, ధర్మపథం 

*, శతక సౌరభం 

. నన్నెచోడుని కవితా వైభవం 


సూరదాసు కవితా వై భవం 
కాళీదాను కవితా వైభవం 


కాళిదాస కవితా వైభవము 


“కాలిదాస కవితా నవం వయో మాపాిషం దధి సళర్క_రం పయః. కార 
దేందు రబలాచ కోమలా సంభవన్తు మమ జన్మ జన్మని” అని అంటూ ఒక రసిక 
శిామణి తనకు, కాళిదాస మహాకవి కవిత్వమూ, నూత్న యౌవనమూ, గేదెపాలు 
తోడు పెట్టిన పెరుగూ, పంచదారవేసిన పాలూ, శరత్కాల చం దికా, కోమల 
వయస్సులో ఉన్న సుందరాంగీ ఇవన్నీ జన్మ జన్మలా లభిస్తూ ఉండాలని కోరు 
కొంటూ, ఈ వస్తువుల్లో కాలిదాస కవితకు అగ్రగ్ధానం ఇస్తాడు. 


పూర్వం ఒకనాడు మహాకవులు ఎవరున్నారా అని కొందరు సహృదయులు 
కూర్చుని లెక్కవేసుకోవడంలో వెంటనే 'కాలిదాసు* అని పేరు చెప్పుకొని చిటికిన 
[వేలు ముడువడం జరింగిందట. నాటినుండి నేటివరకూ అ పేరు _పక్కచేర్చడానికి 
మరోపేరు ఏదీ లభించక పోవడంతో రెండవ వేలు అనామికగా, అంటే పేరు 
లేని వేలుగా ఉండిపోయింది _- అని అంటాడు మరొక కవి. 


“పురా కవీనాం గణా పసంగే కనిష్టికాధిష్టిత కాలిదాసా. 
అద్యాపి తత్తుల్య కవే రథావాత్‌ అనామికా సార్థవతీ బభూవ.” 
అ 


ఈ విధంగా సంసగ్రాత మహాకవుల్లో కాలిదాసుకు అగస్థానం ఇస్తూ 
వర్ణించే శ్లోకాలు, జ్ఞాతక రృృకాలూ, అజ్ఞాతక రృృత్వకాలూ ఎన్నో లభిస్తాయి. బాణ, 
జయదేవ, రాజశేఖర, అభిరామాది మహాకవుల మన్ననల్ని మ్మాతమే కాకుండా, 
కాలిదాసు ఆనందవర్థనాది మహావిమర్శకుల ఆదరాన్నికూడా పొందకలిగాడు. 
'““అతివిచితమైన కవి పరంపరతోకూడిన ఈ సంసారంలో “మహాకవి అని 
చెప్పడానికి తగినవారు, కాలిదాసువంటివారు, ఇద్దరుముగ్గురు, లేదా ఐదారుగురు 
మాత్రమే మనకు లభిస్తారు” - “యేనాన్మిన్నతి విచ్శితకవి పరంపరా వాహిని 
సంసారే కాలిదాస [ప్రభృతయో ద్విత్రాః పంచషావా మహాకవయ ఇతి గణ్య న్వే” 
అని అంటాడా అనందవర్థనుడు. '“కాలిదాసు రచనలో ఉన్న సారం కాలిదాసుకే 
తెలియాలి, లేదా సరస్వతికీ. [బహ్మకూ తెలియాలి నావంటివానికి ఏం తెలుస్తుంది?” 


“కాలిదాసగిరా సార కాలిదాసః సరస్వతీ. 


బి కాళిదాస కవితా వైభవం 


చతుర్ముఖోధవా సాక్షాత్‌ విదుర్నాన్యేతు మానవాః” అని అంటాడు 
వ్యాఖ్యాతృ చ్మకవర్తియైన మల్లినాథుడు+* 


ఈ విధంగా సంస్కృత మహాకవుల్లో ఆత్యున్నతస్థానం సంపాదించుకొన్న 
కాలిదాసు ఏ దేశంలో నివసించేవాడో, ఏ కాలోలంలో ఉండేవాడో నేటికికూడా 
వివాదాస్పద విషయాలుగానే ఉన్నాయి. ఇతడు వికమార్కుని ఆస్థానంలో, నవ 
రత్నాలలో ఒకడని, జ్యోతిర్విదా భరణంలోని ఈ కింది శ్లోకంద్వారా తెలుస్తూంది. 


“ధన్వంతరిక్షపణ కామరసింహ శంకు వేతాలభట్ట ఫఘటకర్పర కాలిదాసాః 
ఖ్యాతో వరాహమిహిరో నృపతీః సభాయాం రత్నానివై వరరుచిర్నవ 
వి[కమస్య” 


ఐతే, ఈ శ్లోకానికి ఎంతవరకు [ప్రామాణ్యం ఇవ్వాలి; దానిలో నిర్దిస్టుడెన విక 
మార్కుడు ఏవి.కమార్కుడు అనే విషయంలోకూడా విపతి పత్తి ఉంది. విక 
మార్క- బిరుదాన్ని స్వీకరించిన గుప్రవంశీయడైన ద్వితీయ చంద్రగుప్తుని ఆసా 
నంలోనో, ఆ వంశానికే చెందిన సముదగు ప్ర - కుమారగుప్త _ స్కందగు వ్తలలో 
ఏ ఒకరి ఆస్థానంలో ఉండేవాడనీ, అందుచే కీస్తుళకం తృతీయపంచము శతాబ్దుల 
మధ్య డ్‌ ఉండవచ్చుననీ కొందరి అభ్మిపాయం. రఘువంశంలో వర్ణించిన. 
చివరిరాజైన అగ్నివర్డునికి సమకాలీనుడవడంచేత కాలిదాసు_. [క్రీస్తుకుపూర్వం 
ఎనిమిదవ ళతాద్దానికి చెందినవాడనే వాదమూ, క్రీ. ఈ. 11 వ శతాబ్దికి చెందిన 
భోజమహారాజు ఆస్థానంలో ఉండేవాడనే మరియొక వాదమూకూడే ఆధ్రారరహ్‌ 
తములే. భోజమహారాజు ఆస్టానంలోనూ. గు ప్త్రవంశీయుల కాలంలోనూకూడా 
కాళిదాసు అనే పేరుగల వ్యక్తులెవరై నా ఉంటే ఉండవచ్చునుగాని, వారు శాకుంత 
లాదికర్తయగు కాలిదాసుకంటె భిన్నులనీ, మన కాలిదాసు మూలవికాగ్నిమ్మిత 
నాయకుడైన అగ్నిమ్మితునికి సమకాలీను డవడంచేత క్రీ. పూ. 150 సంవత్సరము 
(పాంతమువాడై ఉంటాడనీ కొందరు భారతీయ విద్వాంసుల అభ్మిపాయం [కీ పూ 

(పథమ శతాబ్దంలో ఉజ్జయినిని పాలించిన గర్జభిల్దుని. కుమారుడైన వి[క్రమాదిత్యుడు 
తన తండడిగారి రాజ్యాన్ని ఆక్రమించిన శకులను ఓడించి కీ. పూ. 56 సం. 
[పాంతంలో వికమసంవత్తు (పారభించినాడనీ, ఈతని ఆస్థానంలో కాలిదాసు 
ఉండేవాడనీ చాలామంది భారతీయ పండితుల అభ్మిపాయం. ఈ విధంగా కాలిదాసు 
కాక్మీరుకు చెందినవాడని కొందరూ. వంగదేళానికి చెందినవాడని కొందరూ, మధ్య 


కాళిదాస కవితా వైభవం లి 


దేశానికి చెందినవాడని కొందరూ, అట్లే క్రీ. పూ. ఎనిమిదవ శతాద్దానికి చెందిన 
వాడని కొందరూ రెండవ శీతాబ్దానికి చెందినవాడని కొందరూ, (పథమ శతాద్దానికి 
చెందినవాడని కొందరూ, కీ. ళఈ. పంచమశతాబ్దానికి చెందినవాడని కొందరూ, 
ఏకాదళ శతాబ్దానికి చెందినవాడని కొందరూ, ఈతని దేశకాలాల్నిగూర్చి అనేక 
విభిన్నవాదాలు (పకటిస్తున్నారు. కాలిదాసు ఎక్కడివ'డైనా, ఎప్పటివాడై నా ఆతని 
కవితా వైభవం మాతం దేశ కాలాతీతమైనది; తద్వారా ఆతడుకూడా దేళ కాలా 
"తీతుడే అనే విషయంలో మాతం ఎవ్వరికీ విప్రతిపత్తి ఉండడానికి ఆవకాశం లేదు. 


కాలిదాసు రచనలు : కాలిదాసు రచనలనే పేరుతో ఎన్నో కావ్యాలూ, 
నాటకాలూ, మంతళాస్త్ర జ్యోతిః శాస్తా9ది శాస్త్ర [గంథాలూ (ప్రచారంలో ఉన్నాయి. 
వాటిలో ఏడు కావ్యాలుమ్మాతమే కాలిదాసుమహాకవి రచనలైె ఉంటాయనీ, “ఇతర 
(గంథాలన్నీ (పచారంకోసమై ఆతని పేరుకు చేర్చినవి కాని, తత్సమాన నామ 
ఛేయులై న ఇతరుల రచనలు గాని అయి ఉండాలనీ విమర్శకుల అభ్మిపాయం. 
ఈ రచనల్లో, నాలుగు [శవ్యకావ్యాలు, మూడు దృశ్యకావ్యాలు (రూపకాలు). 


బుతుసంహారము : ఇది కాళిదాస రచనకాదని కొందరి అభ్మిపాయం. 
ఇది ఆతని (పథమరచనయె ఉంటుంది. ఈ కావ్యంలో ఆరుసర్గలూ క్షేశ్మీడ్వ శ్లోకాలూ 
ఉన్నాయి. (గీష్మవర్జనంతో (ప్రారంభించి ఈ కావ్యం వసంతవర్ణ నతో సమాప్ర్త 
మౌతుంది. దీనిలో చేసిన షడ్భతువర్ణన (ప్రధానంగా నాయికానాయకులు ఆయా 
కాలాళ్రో అనుభవించే ఆనందాన్ని దృష్టిలో ఉంచుకొని నడిచింది. 


కుమార సంభవము : ఇది ఎనిమిది సర్గల మహాకావ్యము. పర్వతరాజగు 
పామవంతునకు పార్వతి జనించుట, తన శిఖరముపై తపస్సు చేసికొంటూన్న 
శివుణి సేవించడానికి హిమవంతుడు ఆమెను నియమించుట, శివుడు పార్వతిని 
పరిణయ మాడినట్లే తే వారిరువురికీ జన్మించిన కుమారుడు లోకతయ కంటకుడై న 
తారకాసురుణ్ణి సంహరిస్తాడని దేవతలు (పేరేపించడంతో మన్మథుడు శివునికి 
పార్వతిపై అనురాగం కలిగించడానికి (పయత్నించి ఆతని కోపాగ్ని గురియగుట, 
శివుని భర్తగా పొందడానిక్షై పార్వతితపస్సు చేయట, శివుడు చివరకు అంగీక 
రించి వివాహమైనపిమ్మట పార్వతీపర మేశ్వరులిరువురూ భోగాన్ని అనుభవించుట, 
ఈ కావ్యంలోని కథాంశాలు. [పస్తుతం కుమారసంభవంలో 17 సర్గలు లభిస్తు 
న్నాయి. ఐతే9వ సర్గమొదలు తొమ్మిది సర్గలూ (పకిప్తాలనీ, అందుచేతనే 

(పాచీనాలంకారికాలలో ఏ ఒక్కరూ ఈ సర్గల్లో ఉన్న శ్లోకాన్ని తమ (గ్రంథాల్లో 
ఉదాహరించడం జరగనేలేదనీ పండితుల అభ్మిపాయం: పార్వతీ పరమేశ్వరులు: 
పరిణయం ఐనపిమ్మట సుఖంగా భోగాలు అనుభవిస్తున్నారని చెప్పడంలోనే: 
కూమారోత్ప త్తి సూచితం జౌతుంది కాబట్టి కాళిదాసు అంతటితో విడిచిపెట్టివేసి 
నాడు. అర్వాచీన కవి ఎవరో, ఈ కావ్యం అసంపూర్ణంగా ఉండిపోయిందని. 
(భ్రాంతిపడి ఇకా కొన్ని సర్గలుచేర్చి కథ కుమార సంభవంతో ఆగకుండా తార 
కాసుర వధవరకూ నడిచేటట్టుగా చేని ఉంటాడు. 


మేఘసందేశము లేక మేఘదూతము : ఇది రెండు సర్గల ఖండకావ్యం... 
దాదాపు 120 శ్లోకాలు ఉన్నాయి. ఈ కావ్యం అంతా అతి మధురమైన మందా' 
[కాంతా వృత్తంలో నడిచింది. ఇది పాళ్చాత్యుల 10710 కోవకు చెందిన వర్షనా' 
(ప్రధానమైన కావ్యం. [పియా విరహంతో బాధపడుతూన్న ఒక యక్షుడు మేఘం. 
ద్వారా [పియురాలికి సందేశం పంపడం ఇందులోని ఇతివృత్తం. మొదటి సర్గలో 
దక్షిణాన్నిఉన్న రామగిరినుండి ఉత్తరాన్నిఉన్న అలకా పట్టణానికి మేఘుడు. 
(ప్రయాణం చేయవలసిన మార్గం వర్డింపబడింది. రెండవ సర్గలో ముదట అలకా' 
పురాదివర్జనా, తరువాత మేఘుడు యక్షుని [పియురాలికి అందజేయవలసిన సందే 
శమూ ఉన్నాయి. ఇది ఎంతో బహుల ప్రచారాన్ని పొందిన కావ్యం. దానిమీద. 
దాదాపు 40 వాఖ్యానాలు ఉన్నాయి. దాన్ని అనుకరిస్తూ వందలకొలదీ సందేశ 
కావ్యాలు బయల్వెడలినాయి. 


రఘువంశము : ఇది 19 సర్గల మహాకావ్యం. ఇందులో రఘువంశానికి 
చెందిన 29 గురురాజుల కథ _ ఏడుగురు రాజుల కథ విస్తృతంగానూ వి2ి రాజుల: 
కథ అతి సంక్షి ప్తంగానూ వర్జింపబడింది. ఇది కాళిదాసుని (శ్రవ్యకావ్యాల్లో అత్యు; 
_త్తమమైన కావ్యం. 


రూపకములు-(1) మాలవికాగ్ని మ్మితము : ఇది ఐదు అంకాల నాటకం.. 
ఇందులో అగ్నిమి[తునికీ మాలవిక అనే ప్రచ్చన్న వేషంలోఉన్న రాజకుమారికీ! 
మధ్య జరిగిన [పణయగాథ కథావస్తువు. మౌర్య వంశీయుల్లో చివరివాడైన బృహ 
(దథుజ్జి రాజ్యభష్టునిచేస (కీ. పూ. 150 (ప్రాంతంలో అధికారంలో నికివచ్చిన పువ్య' 
మిత్రుని కుమారుడు అగ్నిమి[తుడు. కాళిదాసు ఈతనికి సమకాలికుడు అనికూడా* 
ఒక వాదం ఉంది. న 

వ్మిక మోర్వశీయము : ఇది పురూరవుడు అనే మహారాజుకూ ఊర్వశి అనే 
అప్పరసకూ మధ్య [పపణయగాథను చిితించే ఐదంకాల రూపకం. ఇది ఉపరూప 
కాలలో ఒక ట్రైేన (తోటకం అనే భేదానికి చెందుతుంది. 


అభిజ్ఞాన శాకుంతలము : ఇది (పపంచకంలోని మహాకవుల్లో కాళిదాసుకు 
(ప్రళంసార్హ మైన స్థానాన్ని కల్పించిన నాటకం. వడంకాల ఈ నాటకంలో శకుంతలా 
దుష్యంతుల (పణయగాథ అత్యద్భుతంగా చి్మితింపబడింది. ఈ నాటకంలో కాళి 
దాసుని ప్రతిభా విశేషమూ, పరిపూర్ణ లోకానుభవమూ, శిల్పనిర్వహణచాతురీ, 
ఇవన్నీ ప్రత్యక్షంగా గోచరిస్తాయి. జర్మన్‌ మహాకవియైన గేటే నాటకాన్ని (అను 
వాద రూపంలో) చదివి అత్యానందంతో నాట్యంచేసి వేనోళ్ళ దాన్ని పొగడినాడనే 
విషయం సర్వలోక విదితం. 


రచనా[కమాన్నిపట్టి చూస్తే బుతుసంహార _ కుమారసంభవ _ మాల 
వికాగ్ని మ్మితములు, కాళిదాసు [ప్రౌఢ వయస్కు-డై ఉన్న [ప్రారంభ దశలలో 
రచించిన కావ్యాలై ఉంటాయనీ, మేఘసందేళ _ విక మోర్వశీయాలు జ (ప్రౌఢ 
వయన్కు_డై న కాళిదాసు రచనలనీ, రఘువంశ _ అభిజ్ఞాన కారుుంతలాలు, ఆతడు 
పరిపూర్ణ లోకానుభవాన్ని సంతరించుకొని, జీవితానికి ఉత్రమలక్ష్యమేది అనే 
విషయంమీద. ఒక నిర్ణయానికివచ్చిన పరిణతవయస్సులో రచించిన రచనలై 
ఉంటాయనీ అనుకోవచ్చు. 


కాళిదాసు మన జాతీయకవి : మన దేళానికి కాళిదాసు జాతీయకవి. 
ఈ దేశానికిచెందిన అత్యుత్తమ సాంస్కృృతికాదర్శాలను తన కావ్యాల్లో (పతిఫలింప 
చేయడంచేతనే ఈయన మన జాతీయకవిగా వర్ణింపబడుతున్నాడు. ““యజ్ఞోదానం 
తపశ్చ్చైవ పావనాని మనీషిణామ్‌”* అని భగవద్గీతలో చెప్పిన యజ్ఞ-దాన-తప 
ములూ, త్యాగమూ అనే నాలుగు _సంభాల పైనా నిలబడిఉంది భారతీయ సంస్కృతి. 
వాస్తవానికి యజ్ఞ-దాన-తపస్సులు మూడింటిలోనూ త్యాగం అంతర్గతంగా కొంత 
గానో, గొప్పగానో ఉంటూనే ఉంటుంది. 


ఈ [_ప్రపంచంలోఉన్న అన్ని జీవరాసుల్లోనూ తానే అత్యు త్తముడననీ, 
"అందుచే ఈ పపంచం అంతా తనకోసమే ఉద్దిష్టమై ఉందనీ మానవుడు అను 
కొంటూ ఉండవచ్చు. ఐతే తానూ ఇతర ప్రాణికోటికంటె ఏవిధంగా గొప్పవాడో 
అదేవిధంగా తనకంటెకూడా అత్యధికమైన ,(పభావాదులుకల ఇంకా ఏవో కొన్ని 


6 కాళిదాస కవితా వై భవం 


శక్తులుకూడా ఉన్నాయనీ, తన స్థూలదృష్టికి ఆ శక్తులు గోచరించనంత మాతం 
చేత వాటి ఉనికినే నిరాకరించడం అనేది మూర్థత్వం అవుతుందనీ మానవుడు 
(గ్రహించాలి. ఆతి పరిమితమైన తన జ్ఞానానికి గోచరించినవాటిని మ్మాతమే అంగీక 
రించడం, అలా గోచరించనివాటిని నిరాకరించడమూ అజ్ఞాన విలసిత మే అవుతుంది. 
ఇలాంటి అజ్ఞానావరణంలోపడి కొట్టుకొంటున్నంతవరకూ మానవునికి ఈ అహం: 
కారమూ, అప్పుడప్పుడు ఈ అహంకారం దెబ్బతింటూ ఉండడమూ, చివరకు తాను. 
సర్వధా అశక్తుణ్జనే భావం కలగడమూ అనివార్యాలే అవుతాయి. కొంతమంది మహీ 
మేధావంతులైన ' కాంత దష్టలు ఈ అజ్ఞానావృత మైన సంకుచిత దృష్టిని అతి[క 
మించి, ఒక లోకాతీతదృష్టిని సంపాదించుకొని మానవునికంటెకూడా ఊత్తమ' 
(పభావంగల కొన్ని శక్తులు ఉన్నాయనీ, అవి సాకారాలైనా నిరాకారాలై నా, వాటి 
స్వరూప స్వభావాలు ఎలాఉన్నా ఈ (ప్రపంచం నడకలో వాటి సహకారం ఎంతైనా 
అవసరమనీ మనకు వేనోళ్ళ చాటిఉన్నారు. మనకు వాళ్ళ సహకారం ఎంత 
అవసరమో వాళ్ళకి మన సహకారంకూడా అంత అవసరం. మానవుడు చిన్నచూపు; 
చూసే పశుపక్యాదులన్నీ ఒక్కమారుగా కూడబలుక్కొని మానవుని పై నియమ 
బద్ధంగా దాడిచేస్తే మానవుని మనుగడకే ఏ విధంగా ముప్పు వాటిల్లుతుందో, మాన 
వుల పూర్తి సహకారం లేకపోతే మనం దేవతలనే వాళ్ళగతికూడా అంతే. వీరి 
ఇరువురిమధ్యా ఉండవలసిన సహకారమే యజ్ఞం అనేది. మానవుడు కొంత త్యాగం 
అలవరచుకొని, కృతజ్ఞతా బుద్ధితోటీ, కర్తవ్యతా జ్ఞానంతోటీ ఈ పంచవిధ యజ్ఞాలు 
చేయాలి. దేవతల సంతోషానికే చేసే పూజా పురస్కారాదులు దేవయజ్ఞం. తమ 
వంశంలోని పూర్వీకులను స్మరిస్తూ, వారిని కృతజ్ఞతా భావంతో (శాద్దాదులద్వారా' 
_ పూజిస్తూ, సత్సంతానం కని వంశం నిల పెట్టడం అనేది వితృయజ్ఞం. సాటి మాన 
వులయెడ [పేమభావంతో వారికి యధాళ క్తిగా అన్నాది దానంచేత సహాయం 
చేయడం మనుష్య యజ్ఞం. మనుష్యుల విషయంలోనేకాదు, పశుపవ్ష్యాదుల విష. 
యంలోకూడా [పేమభావం చూపుతూ వాటికి ఆహారాదులు అందచేయడం భూత 
యజ్ఞం. మనకు ఇంతటి విజ్ఞానాన్ని అందచేసిన [పాచీనులైన మహా మేధావుల. 
విషయంలో గౌరవ భావంతో, వారు అందజేసిన విద్య నశించిపోకుండా దాన్ని 
కాపాడుకోవడం బుషియజ్జం. ఈ ఐదు విధాలైన యజ్ఞాలకీ, వాటి విధాన విశే 
షాలకీ అన్నింటికీకూడా సామూహిక మైన పీరు “యజ్ఞం” అనేది. [పతిఫలా పేక్ష 
లేకుండా ఇతరులకు యధాళ కక్రిగా ధన-అన్న -వస్తాదులు ఇవ్వడం దానం. తికరణ. 
శుద్ధిగా తన కర్తవ్యాన్ని నిర్వహిస్తూ భోగాలక్షై అటూ ఇటూ పరుగెత్తుతూన్న 

ఇందియాల్ని వశంలో ఉంచుకోవడమే తపస్సు. అరణ్యాలకువెళ్ళి ముక్కుమూసు 
కొని కూర్చోవడం ఒక్కటే తపస్సుకాదు. వసిష్ట కణ్వాదులు అరణ్యాల్లోఉన్న 
ఆశమాల్లో నివసిస్తూ తపస్సు చేస్తుంటే దిలీప దుష్యంతాదులు రాజ్యాధికారం అనే 
ఆ్మశమంలో ఉండి తపస్సుచేస్తూన్న మవో తపళ్ళాలులు. అని వర్ణిస్తాడు కాళిదాసు. 
ఇది క్లుప్తంగా యజ్ఞదాన తపస్సుల స్వరూపం. వాటి అన్నింటిలోనూ పైన చెప్పి 
నట్టుగా త్యాగం ఇమిడియే ఉంది. ఐతే (కమంగా వైరాగ్యం ఆఅలవరచుకొని, ఇత 
రుల నిర్భంధంతో పనిలేకుండా స్వయంగానే అధికారాదుల్నీ, భోగభాగ్యాల్నీ 
విడిచిపెట్టడం త్యాగం. భారతీయ సంస్కృృతికిచెందిన ఈ నాలుగు సూత్రాల్ని, 
చక్కగా, బోధిస్తున్నట్టు తెలియకుండా బోధించిన మహాకవి కాశిదాసువంటివాడు 
మరొకరు ఎవరూ లేరంటే అతిశయో క్రి కాదు. అందుచేతనే ఆతడు భారతీయుల 
జాతీయకవి అయినాడు. 

కాళిదాసు మహాకవి ; కవిత్వం అనేది ఎంతో [పయత్నంచేసి సాధించ 
వలసిన కళ. ఏదో ఒకటి చెప్పడం కవిత్వం కాదు. చెప్పే విధానంలో ఉంటుంది 
“కవిత్వం” అంతా (పతీ కళకూ పరమ [ప్రయోజనం ఆనందమే ఐతే, కవిత్వాకి 
కూడా పరమ్మపయోజనం అదే. కావ్యానికి క్రీర్తుపదేశాదులు ఎన్ని [పయోజకాలు 
ఉన్నాయని దెప్పినా, పరమ్మపయోజనం మ్మాతం ఆనందమే అని ఆలంకారిక 
మూర్ధన్యుడై న అభినవగు పుడు స్పష్టంగా ధ్వన్యాలోకాలోచనంలో చెప్పిఉన్నాడు-”” 
త్మత కవేస్తావత్కీర్యాపి ప్రీతిరేవ సంపాద్యా. *....శోతృణాంచ వ్యుత్పత్తి ప్రీతీ 
యాద్యపి స్తః, *.తధాపి తత పీతిరేవ (పధానమ్‌. అన్యథా (పభుసంమితేభ్యః 
వేదాదిభ్యః మిత సంమితేభ్యశ్చతిహాసాదిభ్యః వ్యుత్పత్రి హేతుభ్యః కోస్య కావ్య 
రూపస్య వ్యుత్పత్తి హేతోర్జాయా సంమితత్వ లక్షణో విశేష ఇతి (పాధాన్యేన 
ఆనంద ఏ వోక్తః” 'లోచనము [ప్రధమోర్థ్యోతము). దళరూపకకర్త ఇంకొక 
అడుగు ముందుకు వేసి _ “వ్యుత్పత్తికోసం ఇతిహాసాదులు చదివినట్టుగా. నాట 
కాదుల్ని కూడా కేవలం వ్యుత్ప త్రికోసం మామే ఎవడు చదువుకొంటాడో, 
మాధుర్య విముఖుడై న ఆమహానుభువునికి ఒక నమస్కారము”” అని అంటాడు. 

“ఆనంద నిఃష్యందిషు రూపకేష వ్యుత్పత్తిమ్మాతం ఫలమ (తలిప్పుః 

యో పేతిహాసాదివదాహ సాధా స్తసైైనమః స్వాదుపరాజగాయ” 

పైర్యంతికంగా ఉపదేశాదిఫలంఉంటే ఉండవచ్చు; _పధానఫలం మ్యాతం ఆనందమే 
అని మన ఆలంకారికుల అభిప్రాయం. ఇందుకు మనకు మామూలుగా అలవాటులో 

ఎన్నో విషయాలు ఉదాహరణంగా తీసికోవచ్చు. ఈనాడు అందరూ సినీమాలకి 
వెడుతున్నారు. ఎందుకు? వినోదం కోసమా విజ్ఞానం కోసమా ? కొంత విజ్ఞానం 
కూడా కలిగితే అభ్యంతరం లేదు కాని, _పధానాంగా వినోదంకోసమే వెడుతున్నా 
రని సమాధానం వస్తుంది. "కేవలం విజ్ఞానంకోసం అయితే మిగిలిన సిన్నీమాలన్నీ 
పోయి డాక్యుమెంటరీలు మ్మాతమే (ప్రచారంలో ఉండవలసి వస్తుంది. కావ్యం 
విషయంలోకూడా అంతే, ఈ విధంగా [పధాన _1పయోజనమైన ఆనందాన్ని కూర్చా 
లంటే కవి ఎంతో సావధాన చిత్తంతో కావ్యాన్ని [వాయాలి. కధాకథనంలోనూ, 
భావావిష్క్టరణంలోనూ, రసనిర్వహణంలోనూ, ఆయా సన్ని వేశాదులకు ఉపయో 
గించే పదాల్ని ఏర్చికొర్చు కోవడంలోనూ, ఆవళ్యకతానుసారంగా నృత్య సంగీతం 
ఆలేఖ్యాది కళల్నీ ఇతర శాస్తాల్నీ (పత్యక్షంగానో, పరోక్షంగానో ఉపయోగించు 
కోవడంలోనూ ఆతడు సిద్ధహస్తుడై ఉండాలి . అందుచేతనే అత్మిప్రాచీనాలంకారికు 
డైన భామహుడు - “కావ్యంలో ఉపయోగానికి రాని శాస్త్రం కాని, శిల్చ్పంకాని, 
కళకాని, విద్యకాని లేదు; కవి నెత్తిమీద ఎంతభారం ఉన్నది!” 


“నతచ్చాస్త్రంన తచ్చిల్బం నసావిద్యానసా కలా 
జాయతే యాన్న కావ్యాంగం అహోభారోమహాన్‌ కవేః” 


అంటాడు. ఇంతభారం మోయగలిగినవాడే మహికవి. అల్హా కాదు నేను ఏదో 
ఉపదేశం ఇవ్వడంకోసం కవిత్వం [వాస్తున్నానంటే - ఆ వా సేదాంట్లో పె లక్షణా 
లుంటే అది కావ్యం అనడంలో ఎవరికీ అభ్యంతరం ఉండదు లేకపోతే మ్మాతం 
దానికి కావ్యం అనే పేరు కాకుండా శాసనం లేదా శాస్త్రం అనీ; త్మృదచయితకు 
“శాస్త్రి అనే పేరుపెట్టుకోవడం మంచిది. . అందుచేతనే ఉపదేశంకోసం బయలు 
దేరిన ఛందోబద్ధమైన మనుస్మృతిని మనుస్మృతి మహాకావ్యం అని ఎవరూ 
అనరు. ఇది కావ్యము అని చెప్పడానికి ఒక్క పరీక్ష ఏమిటంటే ఒక కావ్యంలో 
నున్న కధలో కాని, అందులో గోచరించి ఉపదేశంలో కాని [పామాణ్యబుద్ధి ఉన్నా 
లేకపోయినా కావ్యంలో ఉన్న కవితా సౌందర్యం పఠితను తల ఊపేటట్లు 
చేయాలి. అది నిజమైన కావ్యం. కొంతమందికి “పారడైస్‌ లాస్టు"లో ఉన్నకథ 
లోనూ, తదుపదేశంలోనూ విశ్వాసం లేకపోవచ్చు. కొందరికి రామాయణ రఘు 
వంశాది కథల్లోనూ, వాటి ఉపదేళాల్లోనూ (ప్రామాణ్యబుద్ధి లేకపోవచ్చు. ఐనా 
వాటిలో ఉన్న కవితాసౌందర్యానికి ముగ్ధుడు కాకుండా ఏ సహృదయుడూ ఉండ 
లేడు. అందుచేత వాటికి కావ్యత్వం ఉందనడంలో సందేహం లేదు. 


గీంీశెట్టీ లక్ష్మీనారాయణ. 
కాళిదాస కవితా వై భవం రి 


ఈ దృష్టితో చూస్తే వివిధ రసపరిపోషణలోనూ, రసానుగుణ రచన 
లోనూ, ఉపమాద్యలంకార [ప్రయోగంలోనూ, కథా సంవిధానంలోనూ, సమయాను 
గుణంగా సంగీత నాట్య చ్మితకళాదుల్ని ఉపయోగించుకోవడంలోనూ, (పసన్న 
మధురమైన రచన సాగించడంలోనూ, కాళిదాసుకు కాళిదాసే సాటి. ఒక మహికవి 
యొక్క గొప్పతనంఅంతా తాను ఏ విషయాన్ని పఠితలకు ఉపదేశించాలని అనుకుం 
“టాడో దాన్ని ఉపదేశిస్తున్నట్టు తెలియకుండా ఉపదేశించడంలోనే ఉంటుంది. అంటే 
మహాకవి కవితాసౌందర్యం అనే అందమైన (1పావరణంలో ఆ ఉపదేశాన్ని మన 
'కంద చేస్తాడు. ఆ దృష్టితో చూస్తేకూడా ఆనందవర్థనుడు చెప్పినట్టు మహాకవులని 
చెప్పకలిగిన ఐదారుగురులో కాళిదాను గౌరవార్డమైన స్టానాన్నిని తగి ఉన్నాడు. 


కాళిదాను శివభక్తుడు : వైదికధర్మ శద్ధాశువైన కాళిదాసు శివకేశవులకు 
అభేదాన్నీ, సమగౌరవాన్నీ ఇచ్చే సమబుద్ధి కలవాడుగా గోచరించినా (ప్రధానంగా 
శివభక్తుడుగా కనిపిస్తాడు. ఇందుకు ఇతనిపేరే కొంతవరకు తార్కా.ణంగా తీసికో 
వచ్చు. పెన పేర్కొన్న ఏడు కావ్యాలలో బుతుసంహార _ కుమారసంభవ _ మేఘ 
సందేశాల (ప్రారంభంలో (పార్థనా శ్లోకాలు లేవు. వాటికళో కుమారసంభవం 
పార్వతీపరమేశ్వర కథా వర్ణనాత్మక మే. శివుస విషయంలో ఇపసిద్ధంగా ఉన్న 
.దిగంబరత్వ శ్య్మ శానవాసిత్వాదుల్నిచూచి శై వేతరులుచేసే అధిక్నేపణకు సమాధానం 
చెప్పాలనే ఉద్దేశంతో, ఆ ఆక్షేపణలేవో శివుని నోటితోటే చెప్పించి వాటికి సమా 
ధానం పార్వతిద్వారా చెప్పించడానికే పంచమసర్గలో [(పయత్నించాడా అని 
తోస్తుంది. రఘువంశంలో రాముణ్ణి కేవలం పురుషోత్రముణ్ణిగా కాక విష్ణ్ట్రవతారంగానే 
భావించి వర్ణించాడు కాళిదాసు, అందుచేత ఇది విష్ణువుపైకూడా ఈతనికిగల భక్తికి 
తార్కాణం. వీరిద్దరికీ భేదం ఏమీలేదని స్వయంగానే కుమారసంభవంలో చెప్పాడు 
కూడా. అయినా రంఘువంశ (ప్రార్థనా శ్లోకంలో పార్వతీ పరమేశ్వరులను 
.సుతించడం జరిగింది. మేఘసందేశంలో కూడా సమయం లభించినపుడల్లా పర 
మేళ్వరుబ్డి స్తుతించాడు. మూడురూపకాల నాందీ శ్లోకాల్లోనూ ఈళ్వరుళ్డే స్తుతిం 
చాడు. దీనీనిబట్టి శివకేళశవాదులకు ఆ భేదాన్ని అంగీకరించిన వాడైనా కాళిదాసుకు 
వైయ క్తికంగా శివునిమీద ఎక్కువభ క్రి ఉన్నట్టు స్పష్టం అవుతుంది. 

ఇంక కాళిదాసు కవితలోని సౌందర్యాన్ని కొంతవరకూ చూరకొందాం. 

బుతు సంహారము: ఈ కావ్యంలో నాయకుడు నాయికను సంబోధిస్తూ 
ఆయా బుతువుల్లో మార్పు చెందుతూన్న (పకృతి సౌందర్యాన్ని వర్ణించి చెపుతూ 

ఆయా కాలాల్లో యువతీ యువకులు ఏ విధంగా సౌఖ్యాలు అనుభవించడానికి: 
వీలుగా ఉందో చెపుతాడు. ఈ విధంగా ఇందులో [పకృతిని చాలావరకూ ఉద్దీప. 
నంగా చ్మితించడం జరిగింది. ఇతర వర్ణనలుకూడా లేకపోలేదు. 


(గీష్మబుతువులో జనులు చంద్రునిచే కడిగి వేయబడిన చీకట్టుగల రాతు. 
లనూ, జలయంత గృహాలనూ, చం్మదకాంతాది మణులనూ, సరసమైన చందనాన్నీ 
సేవిస్తున్నారట. 

““నిశాఃశశాంకక్షత నీలరాజయః క్వచిద్విచ్మితం జలయంత మందిరమ్‌ 

మణిిపకారాః సరసంచ చందనం శుచౌపియే! యాన్ని జనస్య 
'సేవ్యతామ్‌ ”” (1.9): 

ఈ [గ్రీిష్మంలో సూర్యకిరణాల వేడికి తాళలేక, దప్పికొని, నీళ్ళకోసమై. 
వెదకుతూ, ఎండిపోయిన కంఠంనుండి కొన్ని జలబిందువులు పెకి రాలుస్తూ, 
(ముఖము తడుపుకొంటున్న) ఏనుగుల పక్కనే ఉన్న సింహాన్ని చూచికూడా' 
భయపడడం లేదట. 


““విశుష్ప కంఠాహృత శీకరాంభసో గభ స్తిభిర్ధానుతుతోఒ నుతాపితాః 
(ప్రవృర్ధ తృష్టోపహతా జలార్థినో నదంతినః కేసరిణోపి బిభ్యతి” (1.15). 


శిశిర బుతువులో శ్రీలు తాంబూల - కస్తూర్యాది వీలేపన = పుష్పమాలాదు 

లను (గహించి, ఆసవంతో ముఖపద్మాన్ని పరిమితం కలదాన్నిగా చేసికొని కాలా? 

గురుధూపంలో సువాసన కల్పించిన శయ్యాగృహంలోకి తొందర తొందరగా 

(ప్రవేశిస్తున్నారట. 

““గృహీత తాంబూల విలేపన |సజః సుథాసవామోదిత వ క్త్ర9పంజాః 

(ప్రకామకాలాగురు ధూపవాసితం విశ ని శయ్యాగృహముత్యుకాః న్ర్రీయః. 

(5=ల్‌: 

వృక్షాలన్నీ పువ్వులతో నిండి ఉంటాయి. జలాశయాలు పద్మాలలో నిండి. 

ఉంటాయి, స్త్రీలు కొమినులై ఉంటారు. వాయువు సుగంధభరితమై ఉంటుంది. 

సాయం సమయాలు సుఖ[పప్రదంగా ఉంటాయి. పగళ్మ్శుకూడా రమ్యంగానే: 


ఉంటాయి. ఈ విధంగా వసంత బుతువులో పకృతి అంతా మనోహరంగానే 
ఉంటుందట. ॥ 

“*దుమాః సపుష్పాః సలిలం సపద్మ న్రియః సకామాః పవనః సుగస్థిః 
సుథాఇ్మపదోషాః దివసాశ్చరమ్యాః సర్వం[పియే చారుతరం వస నే” 
(6ి-బ 
బహుగుణరమణీయో యోషితాం చిత్తహారీ 
పరిణత బహుశాలి వ్యాకుల [గామసీమా 
సతతమతి మనోజ్ఞః (కౌంచమాలా పరీతః 
(పదిశతు హిమయు క్తః కాలవషః నుఖంతః 


““అనేక గుణములతో సుందరముగా ఉన్నదీ, శ్రీల మనస్సులను ఆకర్షించేద్సీ 
పండిన వరిచేలతో నిండిన [గామసీమలు కలదీ, రోజంతా మనోహరంగానే ఉండేదీ, 
[కౌంచపక్షుల పంక్తులతో వ్యా ప్తమైనదీ, మంచుతో నిండినదీ అయిన ఈ హేమంత 
బుతువు మీ అందరికీ సుఖము ఇచ్చుగాక!*” (ఉ18), 


కుమార సంభవము : ఈ మహాకావ్యం, భారతదేశాన్ని రక్షించే రక్షక 
భటుడువలె ఉత్తర సీమాంతంలో నిలిచిఉన్న హిమవత్పర్వతముయొక్క- వర్ణనంతో 
(పారంభం అవుతుంది. 


అస్తు త్తరస్యాం దిశి దేవతాత్మా హిమలయోనామ నగాధిరాజః 
పూర్వాపరే వారి నిధీవిగాహ్య స్థిధితఈః పృథివ్యా ఇవ మానదండః'* (1-1) 


“తూర్చుసము[దంనుండి పశ్చిమసమ్ముదంవరకూ వ్యాపించి భూమినికొలిచే మాన 
దండమా అన్నట్లు, ఉత్తర దిక్కున హిమాలయ మనే పర్వత రాజు ఉన్నాడు. 
ఇతనికి స్థూలంగా కనిపించే శిలారూప శరీరమే కాకుండా తదధిష్టాన భూతమైన 
దేవతామూ ర్తికూడా ఒకటి ఉన్నది”. స్ట 


హిమవంతుడు 'మేనా" అనేభార్యను వివావముడినాడు. ఆమెయందు ఆత 
నికి మైనాకుడనే ప్వుతుడు జన్మించినాడు. దక్షుని కుమా ర్తెయెన సతీదేవి తన 
భర్తయైన శివుని తండి అవమానించడంచేత దుఃఖించి, ఆ దేహాన్ని చాలించి మేనక 
యందు పార్వతిగా జన్మించింది. “'కుమా_ర్తెిగా జన్మించిన ఆమెతో హిమవంతుడు, 
కాంతితోకూడిన జ్వాలతో దీపమువలె, ఆకాశగంగా (పవాహముచే - స్వర్గమార్గము: 
వలె, సంస్కార సంపన్నమైన వాక్కుతో పండితుడువలె పవితీకృతుడై నాడు; 
అలంకృతుడై నాడు”. 

““పభామహత్యా శిఖయేవదీపః [తిమార్గయేవ ఆదివస్య మార్గః 
సంస్కారవత్యేవ గిరా మనీషీ తయా సపూతళశ్చ విభూషితశళ్చ'*.(1 ౨8) 


[క్రమంగా ఆమెకు యొౌవనోదయం అయింది. “నవయొౌవనంచేత స్పష్ట 
మైన ఆవయవ విభాగంకలదైై అన్యూనానతి రిక్తమైన (పమాణాలుగల అమె శరీ 
ర్‌ు కుంచెతో రంగులువేసి తీర్చిదిద్ధిన చిత్తరువువలె, సూర్యకిరణ స్పర్శచే విక 
సించిన పద్మమువలె శోభించినది'. 


*“ఉస్మీలితం తూలికమేవ చ్మితం సూర్యంశుఖిర్భిన్న మివారవిన్షమ్‌ 
బభూవతస్యా శృతురస్త్రశోభివపుర్వి భక్తం నవ యౌవనేన” (1.809), 


ఒకనాడు నారదుడు వచ్చి “ఈమె శివుని అర్థాంగి కాబోతుందని హిమ 
'వంతునితో చెపుతాడు. అందుచేత హిమవంతుడు మరొక వివాహ పయత్నం 
ఎమీ చేయలేదు. ““శివుడువచ్చి తనను కోరకముందే ఈమెను ఆయనకు (పతి 
పాదించడానికి కూడా వెనుకాడినాడు. తమ కోరికను ఇతరులు మన్నిస్తారో 
మన్నించరో అనే సందేహంచేత సత్పురుషులు తమకిష్టమైన విషయాల్లో కూడా 
జౌదాసీన్యాన్ని వహించి ఉంటారు”. 


*“'“అయాచితారం నహిదేవదేవ మదిః సుతార్యగాహ యితుం శశాక 
అభ్యర్థనా భంగభయేన సాధుర్మాధ్యస్థ్య మి ష్టేస్యవలంబితేఒ రై” (1.51) 


శివుడు సతీవయోగంతో వై రాగ్యంపొంది హిమాలయ శిఖరాలు చేరి తపస్సు 
చేసుకొంటూ ఉంటాడు. ఆయనకు పరిచర్యలు చేయడానికై హిమవంతుడు సఖీ 
సమేతయైన పార్వతిని ఆయన అ[శమంలో ఉంచుతాడు “ర్తి సన్నిధానం తప 
స్ఫుకు అంతరాయకరమైనా శివుడు ఆమె శృుశూషను అంగీకరించాడు. ఎవరి 
మనస్సులు వికారం పొందడానికి తగు కారణాలు ఉన్నా వికారం చెందవో వారే 
కదా ధీరచిత్తులు ?”. 


“పత్యర్థి భూతామపి తాం సమాధిః శుభూషమాణాం గిరిశోనుమేనీ. 
వికారహేతౌ సతి వ్మికియ న్లే యెషాం నచేతాంసి తవవధీరా౪” (1.59). 


(ద్వితీయనర్గ) ఇంతలో [బ్రహ్మవల్ల వరాలుపొంది, ముల్గోకాలనీ బాధిస్తూన్న 
తారకాసురుణ్ణి సంహరించడానికి ఉపాయం చెప్పమని కోరుతూ దేవతలందరూ 
(బ్రహ్మదగ్గరకు వెడతారు. “ఇంద్రాదిదేవతలు ఆ తారకుని అను్ముగహంకోసం 

ఉపాయనదా నాదులతో ఎంత (పయత్నంచేసినా రోజురోజుకూ వాని ఈ దౌష్ట్యం 
పెరిగి పోతున్నది కాని తగ్గడంలేదట. దున్లుడు శమించాలంటే ఆతనికి పత్యప. 
కారం చేయాలి తప్ప ఉపకారం చేసి [ప్రయోజనం లేదుకదా ? అని విన్నవిస్తాడు. 
బృహస్పతి (బ్రహ్మతో. 
“ఇత్జ మారాధ్యమానోపి క్హిళ్నాతి భువన్నతయమ్‌ 
శామ్యేత్పత్య పకారేణ నోపకారేణ దుర్దనః” (2.40). 
దేవలతల టప్రార్ధనవిని [బహ్మదేవుడు -_ *నా వరాలవల్స పైకివచ్చిన ఈ 
తారకుణ్ణినేనే నశింపచేయడం న్యాయంకాదు చేత్తో పెంచిన విషవృక్షాన్నైనా తన. 
చేత్తోటే పెరికివేయడం న్యాయం కాదుకదాః”” అంటాడు. 
“ఇతః నదైత్యః (పా ప్తిభ్రీర్నేత వ్‌ వార్ద్మతి శత్షయమ్‌ 
విషవృత్షోపి సంవర్థ్య స్వయం చేత్తా మసాంపతమ్‌” (2.55). 
శివునికి పార్వతియందు జన్మించిన కుమారుడు ._మృాతమే ఆ అనురుణ్ణి 
చంప కలుగుతాడు. అందుచేత శివునికి పార్వతిపై అనురాగం కలిగే _పయత్నం 
చెయ్యండి ఆని ఉపదేశించి, వారిని పంవివేస్తాడు. దానికి తగినవ్య క్రి మన్మథుడే 
అన్న ఉద్దేశ్యఎతో దేవేం్యదుడు ఆతన్ని స్మరించగాదే ఆతడు రతీవస న్తస మేతుడై 
(పత్యక్షమౌతాడు. (పస్తుతం అతనితో పని ఉండడంచేత “దేవేందుని కళ్ళన్నీ 
ఒక్క-మారుగా ఆ మన్మథునిమీదనే (పసరించాయట. అధికారులు ఏదోవిధంగా 
వారి [పయోజనాలను సాధించుకోవడంకోసమే [పయత్నిస్తారు. అందుచేత ఆయా 
ఆ(శితులపై వారికి కలిగే అనుగ్రహం అస్థిరంగానే ఉంటుంది.” 
“తస్మిన్‌ మఘోనన్రి దళాన్విహాయ సహస్ర్రమక్షాం యుగపత్పపాత 
(ప్రయోజనా పేక్షితయా (ప్రభుణాం [పప్రాయళ్చలం గౌరవమా శితేషు” (8,1) 
తనపై దేవేందుడు చూపించిన ఆదరాతిశయానికి ఉప్పొంగిపోయి మన్మ 
థుడు _ 'నీకు ఏమి పని కావాలో చెప్పు; నాకు సాధ్యంకాని పనిఅంటూలేదు” అని 
అంటూ “నాకున్న ఆయుధాలల్లో పుష్పాలే అయినా నీదయవల్ట పినాకంచేత పట్టిన: 
శివుజ్ణికూడా లొంగదీసే శ్రి నాకుంది*” అంటాడు. 


“తవ (పసాదాత్కును మాయుధోపి సహాయమేకం మధుమే వలబ్ధ్వా. 
కుర్యాం హరస్యాపి పినాకపాణే ర్థెర్యచ్యుతిం కేమమ ధన్వినో ఒన్యే” 


(8.10) 

అంతవరకూ _ కాలిమీద _ కాలువేసికొని మన్మథుని మాటలు ఆలకిస్తున్న 
దేవేరదుడు తొడమీద ఉన్న రెండవకాలు పాదపీఠంమీద ఉంచి. 


““అథోరుదీశదవతార్య పాదమాక్షాని సంథావిత పాదవీఠమ్‌ 
సంకల్పితార్ధే వివృతాత్మళ క్రి మాఖండలః కామమిదం బభాషే” (8.11) 


'పస్తుతం నాకు కావలసినది అదే. శివునికి పార్వతిపై _పేమ- కలిగేటట్టు 
చెయ్యి” అని చెప్పి పంపివేస్తాడు. ఆ కార్యాన్ని సాధించడానికి శివుడు తపస్సు 
చేసే ఆశమం చేరుకుంటాడు మన్మథుడు. అతనికి సహాయంచేయడానికి వసం 
తుడు విజృంభించడంతో వృక్షాలన్నీ పువ్చిస్తాయి. కర్ణికారపుష్పం ఎంతో అందంగా 
ఉన్నా '“దీనికి సువాసన కూడా ఉంటే ఎంతబాగుంటుంది అని అనిపిస్తుంది. 
(బహ్మసాధారణంగా అన్ని గుణాల్నీ ఒకచోట ఉంచడు కదా ?”. 

“వర్జ్మపకర్షే సతికర్షికారం దునోతి నిర్గ్ణంధతయాస్మ చేతః 

(పాయేణ సామ్మగ్యవిధా గుణానాం పరాజ్ముణీ విశ్వసృజః (ప్రవృత్తిః” 
(8-28) 
ఈ వసంతావిర్భావంతో పశుపక్యాదుల్లోకూడా మన్మధ వికారాలు ఆవిర్భవించాయట. 
““త్సమ్మెద [పియురాలితోకలిసి ఒకే కుసుమపాతలో మధువును ఆస్వాదిస్తూన్న 
దట. స్పర్శ సుఖంచేత కళ్ళు మూసుకొని నిలబడిఉన్న ఆడలేడి వంటిమీద మగ 
లేడి కొమ్ముతో గోకుతూందటి.” 
““మధుద్విరేఫః కుసుమైకపాతే పప్మౌపియాం స్వామనువ ర్తమానః 
శృంగేణచ స్పర్శ నిమీలితాక్షీం మృగీ మకండూయత కృష్ణసారః” 
(లి-86) 


ఆ ఆశమంలో అత్యుత్సాహంతో, రతిద్వితీయుడుడై ధనుష్టంకారం చేసుకొంటూ 
మన్మథుడు ముందుకు సాగుతాడు. అంతలో ఎదుట సమాధి స్థితిలోఉన్న శివుడు 
కనబడతాడు. ఇక్కడ ఏడు శ్లోకాల్లో కాళిదాసుచేసిన శివసమాధిస్థిత శివవర్ణనం 
అత్యద్భుతమైనది. ఆతనికిగల యోగళాస్త్రాభ్యాస పరిచయాన్ని వ్య క్రీకరిస్తుంది. 
ఈ శ్లోకాలు చదువుతూ మననం చేసుకుంటే ధ్యానము దలోఉన్న పరమశివుడు 
,.మనకు కళ్టకు కట్టినట్టుగా ఉంటుంది. ఆ శివుణ్ణి చూడగానే మన్మథుని ఒళ్ళు జల్లు 
మంది. చేతిలోంచి ధనస్సు జారిపోయింది. ఇంతలో శివునికి పుష్పాలు సమర్పిం 
చడంకోసం వస్తూన్న అతిలోక సుందరియైన పార్వతి కొంతదూరంలో కనబడింది 


స 


గ్‌ 

ఆవిడను చూడగానే మన్మథుని [ప్రాణం లేచివచ్చింది. ఆమె సమీపించేసరికి శివుడు 
ధ్యానము[దలోంచి బాహ్యదృష్టిలోనికి వచ్చాడు. ఆమె సమర్పిస్తూన్న పుష్పాలు 
స్వీకరిస్తూన్నాడు. ఇదీ సమయం అనుకొని మన్మథుడు బాణ ,పయోగం చేస్తాడు. 
దానితో ఇదివరకు ఎన్నడూలేని మనోవికారం కలిగింది శివునికి. ఆయన నేత్రాలు 
పార్వతీ ముఖంపై తొాటుపడ్డాయి. వెంటనే సద్దుకుంటాడు శివుడు. దీనికి ఏదో 
కారణం ఊండిఉంటుంది. అని నలుమూలలా చూస్తాడు. ఒక మూల విల్లెక్కు- పెట్టి 
ఉన్న మన్మథుడు కనిపిస్తాడు. మరుక్షణంలో తృతీయలోచనంలోంచి వచ్చిన 
అగ్ని మన్మథుఖణ్జి భస్మంచేస్తుంది. ఇంక న్సీ సన్నిధానం మంచిదికాదనుకొని శివుడు 
సపరివారంగా అంతర్థానం అయిపోతాడు. ఇదంతా కొద్ది క్షణాల్లో జరిగిపోయింది, 
రతి మూర్చపోయింది. ఈశ్వరునిపై ఎన్నో ఆశలు పెట్టుకొన్న పార్వతి తన 
ఆళలన్నీ వమ్మైపోవడంతో జూన్యహృదయురాలై _ ఇల్టు చేరుకుంటుంది. (చతుర్ధ 
సర్గంలో) రతి మూర్చలోంచి తేరుకొని భర్తక్షై అతి కరుణంగా విలపిస్తుంది. 
చివరికి ఒక అశరీరవాణి “శివుడు పార్వతిని వివాహమాడిన పిమ్మట నాభర్త 
పునరుజ్జీవితుడౌతాడు' ' అని చెప్పడంతో ఆమె ఊరడిల్లుళుంది. 


కేవల సౌందర్యంచేత శివుని మనస్సును ఆవర్డింప చేసుకోవడం అళక్యమనే 
విషయాన్ని (గ్రహించిన పార్వతి తపస్సుచే తన కోరిక సాధించాలని నిశ్చయించు 
కొంటుంది. తంిగారి అనుమతిపొంది, కాలాంతరంలో తన పేరుతో ప్రసిద్ధి 
పొందిన గౌరీ శిఖరంమీద తపన్సుచేస్తూ ఉంటుంది. “ఘోర తపస్సు చేస్తూన్న 
ఆమెను చూడడానికి ఎందరో మహామునులుకూడా వస్తూ ఉండేవారట. ధర్మ 
వృద్ధుల విషయంలో వారు వయస్సుచేత చిన్నవారా, పెద్దవారా అనే పట్టింపు 
ఉండదుకదా ? 
““కృతాభి షేకాం పహుతజాతవేదం సం త్వగుత్తరా సంగవతీ మధీతినీమ్‌ 
దిదృక్షవస్తా మృషయోభ్యు పాగమన్న ధర్మవృద్ధేషవయః సమీక్ష్యతే” 
(5-16) 


ఇలా కొంతకాలం గడచిన తరవాత శివుడు ఈమెను పరీక్షించడంకోసం (బహ్మచారి 
వేషంలో వస్తాడు. ఈమె శివునికోసం తపస్సు చేస్తున్నది అన్న విషయం తెలుసు 
కొని ఆ శివుణ్ణి ఎన్ని విధాల దూష్షించడానికి వీలుందో అన్నివిధాల దూషిస్తాడు. 
చివరికి _ “అతన్ని సీవు వివాహం చేసుకోవాలని అనుకోవడం శ్మశానంలోఉన్న 


కేగి కాళిదాస కవితా వైభవం 


మధ్య శూలానికి యాప స్తంభానికిచేసే వైదిక సంస్కారం చేయడం వంటిది” 
అంటాడు. 
“అపేక్ష్యతే సాధుజనేన వైదికే శ్మశాన హలస్య నయూప స్యత్కియా”” 
(౬8) 
ఈ శివదూషణం వినగానే పార్వతి మండిపడిపోతుంది. ““'మహాత్ముల ఆచార్య వ్యవ 
హారాదుల్లో ఉన్న రహస్యం సీవంటి మూడులకేం తెలుస్తుంది'” అంటుంది. 


'“అలోక సామాన్య మచింత్య హేతుకం ద్విష ని మందాశ్చరితం 
మహాత్మనామ్‌” (5-75) 
“శివుని అలవాట్లన్నీ అమంగళకరములు అని అన్నావు! మంగళం ఎవరికి 
కావాలి ? ఆపదలు తొలిగిపోవాలనుకొనేవాళ్ల కే ఏవేవో కోరికలు సఫలం కావాలను 
కునేవాళ్ళకే కావాలి. అందరి ఆపదలనీ తొలగించి రక్షించేవాడూ, కోరికలు లేని 
వాడూ అయిన శివునికి మంగళం ఎందుకు ?”' అని (పళ్నిస్తుంది. 


““విపత్పతీకారసరేణ మంగలం నిషేవ్యతే భూతిసముత్సు కేనవా 
జగచ్చర ణ్యస్య నిరాశిషఃసత:ః కిమేభిరాశోపహతాత్మవృ త్రిభిః”” (5-76) 


“పోనీ; నీవీ శివుణ్ణిగూర్చి ఏ విధంగా విన్నావో అదంతా నిజమే అనుకో. నాకు 
మ్మాతం ఈయనమీద స్థిరమైన _పేమఉంది. ఒక వ్య క్రిమీద (పేమ ఏర్పడిందంటే 
ఆ (పేమించేవారికి ఆవ్యక్రియొక్క గుణదోషాలతో పనిలేదు" అంటుంది. 


“అలం వివాదేన యథ్యాశుత స్త్వయా తథావిధసావద శేషమస్తుసః 
మమాత భావైకరసం మనః స్రితం నకామవృ త్రిర్వచనీయ మీక్షతే” 
(5-82) 


ఇదంతా విని ఆ కుహనా _బహ్మచారి ఇంకా ఏమో చెప్పబోయాడు. అది 
చూచి పార్వతి పక్కనున్న చెలిక త్తెతో _ “ఇంకా ఏదో చెప్పాలని ఇతడు నోరు 
మెదుపుతున్నాడు. “ఇతన్ని వారించు. మహాత్ముల్ని దూష్షించేవారికి ఎంత పాపమో 
ఆ దూషణ విన్న వాళ్ళకుకూడా అంతే పాపం”* అంటుంది. 


“నివార్యతామాళ కిమప్యయం వటుః పునర్వివక్షుః స్పురితో త్తరాధరః 


నకేవలం యోమహతోప భాషకే శృణోతి తస్మాదపియః సపాపభాక్‌” 
(5-88) 


కాళిదాస కవితా వైభవం కే 


“లేదా నేనే ఇక్కడినుంచి లేచిపోతాను' అని అంటూ ఆమె వెళ్ళిపోబోయింది. 
అంతలో శివుడు నిజస్వరూపందాల్చి “నన్ను నీ తపస్సుతో కొనుక్కొన్నావు. 
ఈనాడు మొదలు నేను నీకు దాసుజ్జి”” అని ఆంటూ చేయిపట్టుకొంటాడు. దానితో 
ఆమె తానుపడ్డ [_ళమ అంతా మరచిపోయిందట. నిజమే : పడ్డశమకు ఫలితం 
లభించగానే మనిషి మళ్ళీ కొత్త మనిషి ఐపోతాడు.” 

““అద్య (పభృత్య వనతాంగి తవాస్మిదాసః 

[క్రీత స్త పోభిరితివాడిని చం్యదమౌలే 

అహ్నాయసా నియమజం క్షమముత్స సర్ద 

శ్రేషః ఫలేన హి పునర్నవతాం విధ తే.” (5-86) 

“నన్ను సీ కిచ్చి వివాహం చేయవలసిందిగా మా తండిగారిని ప్రార్థించు” 
అని పార్వతి చెప్పినమాట పకారం శివుడు ఆ పనిపై పంపడంకోసం సమర్థుల్ని 
స్మరిస్తాడు. వెంటనే వారూ వసారు. “వారి నందరినీ గౌరవభావంతో చూస్తూ 
శివుడు వారితోవచ్చిన అరుంధతికికూడా సమానమైన గౌరవం ఇస్తాడు. ఎందచేత 
నంటే మహాత్ములు ఇతరులకు గౌరవం ఇచ్చేది వారి చరితమును పట్ధేకాని, వారిలో 
ఉన్న స్రీ పుకుషత్వాదులను పట్టికాదు.”” 

““త్రామగౌరవ ఖేదేన మునీం శ్యాపశ్వరీశ్వర౪ 

శ్రీ [పమానిత్య నాస్రెషా వృత్తంహి మహపితం సతామ్‌” (6-12) 


మహేశ్వరు డంతటివాడు తమను స్మరించడం అనేది తమకు ఎంతో గౌరవ 
(పదమైన విషయం అని శివునితో విన్నవిస్తూ సప్తర్షులు “పెద్దవాళ్ళు ఆదరాన్ని 
చూపించడాన్నిపట్టి ఎవరిమట్టుకు వారికి తమతమ గుణములపై విశ్వాసం కలుగు 
తుందికదా ?' అని అంటారు. 
““త్వత్సంభావిత మాత్మానం బహుమన్యామహే వయమ్‌ 
(ప్రాయః (ప్రత్యయ మాధత్తే స్వగణేషూత్త మాచరఃి” (6.20) 
వసిష్ట మహర్షి (పకనున్న అరుంధతిని చూడడంతో శివునికి వివాహాభిలాష 
అధికమెనదట. ఎందుచేతనంటే - ఏ ధర్మకార్యం చేయాలన్నా ధర్మపత్నియేకదా 
మూలకారణం న. 
“తద్దర్శనాద భూచ్చంభోర్బూయాన్‌ దారార్థమాదరః. 
[క్రియాణాం ఖలుధర్మ్మ్యాణాం సతృత్న్యో మూలకారణమ్‌”” (6-18) 


[2] 

శివుడు సప్తర్షులతో “మీవంటి పెద్దలు నిశ్చయించిన వివాహ సంబంధాలు ఏలోటూ 
లేకుండా ఉంటాయి కాబట్టి మిమ్మల్ని ఈ విషయంలో నహాయం చేయవలసిందిగా 
కోరుతున్నాను” అంటాడు. 
“తామస్మదర్ధే యుష్మాభిచితవ్యో పిమాలయః 
విికియాయై నకల్పనే సంబంధాః సదనుష్టితాః.”” (6-29) 
వివాహ విషయాల్లో ఆడవారికి ఎక్కువ అనుభవం ఉంటుంది కాబట్టి అరుంధతి 
కూడా ఈ విషయంలో సహాయం చేయాలని కోరుతాడు. 
“ఆర్యాప్యరుంధతీ తత వ్యాపారం కర్తుమర్హతి 
(పాయేజైవంవిదే కార్యే పురంధీణాం _పగల్భతా” (6-89) 
సప్తర్దులు హిమవంతుని నగరమైన ఓషధ్మిపస్థం చేరారు. ఆ పట్టణం అలకాపట్టణాన్ని 
మించిన ఐశ్వర్యంతో, స్వర్గంలో ఉన్న జనాభా పెరిగిపోవడంచేత, కొంత జనాన్ని 
తరలించి వారికోసమై నిర్మించిన [కొత్త శాఖానగరంలా ఉందట. ఇలా చేసిన 
నూతన నగర నిర్మాణానికి *“అభిష్యందవ మానము” అని పేరు. 
“అలకామతి వాహ్యైవ వసతిం వసుసంపదామ్‌ 
స్వర్గాభిష్యంద వమనం కృత్వేవోప నివేశితమ్‌”” (6-87) 
హిమవంతుడు వారిని తగురీతిగా సత్కరిసాడు. వారు తాము వచ్చిన [పయోజ 
నాన్ని తెలుపుతూ '“ఆర్ధాన్ని శబ్దంతో కూర్చినట్టుగా ఆ శివుణ్ణి పార్వతిలో (అవినా 
భావ సంబంధం ఉండేటట్లుగా) కూర్చాము. మంచి భ ర్తచేతిలో ఉంచిన కుమార్తెను 
గూర్చి తండి కేమీ విచారము ఉండదుకదా ?”' అంటారు. 
“తమర్థమివ భారత్యా సుతయా యోక్తు మర్ష్హసి 
అశళోఖ్యాహి పితుః కన్యా సర్భ రృ (పతిపాదితాః (6 9), 
ఈ పెళ్ళి మాటలు జరుగుతూండగా తండి (పక్కనే కూర్చున్న పార్వతి 
తలవంచుకొని చేతిలో ఉన్న పద్మం రేకులు లెక్క పెడుతుందట 
“ఏవం వాదిని దేవర్ష్వౌ పితురధోముఖీ 
లీలాకమల పష్మతాణి గణయామాస పార్వతీ" (6.84). 
పిమావంతునికి తన కుమార్తెను శివునికి ఇవ్వడం సర్వధా సమ్మతమే. అయినా 
కన్యా వివాహాదుల విషయంలో గృహస్థులు తమ భార్యల అభిమతం (ప్రకారమే 
నడవవలసి ఉండడంచేత, తన భార్యవై వు చూచినాడట, 

“₹ెలః సంపూర్ణకామోపి మేనాముఖము దైక్షత 
(ప్రాయేణగృహిణే నేేతాః కన్యార్థేష కుటుంబినః” (6.85). 

ఆమెకూడా అంగీకరించడంతో వెంటనే ముహూర్త నిశ్చయం అయింది. 
ముహూర్తం రోజున వధువుకు మంగళస్నానాదులు చేయించి ముత్తైదువలు అలం 
కరణం ఛేశారు. శివుడు సపరివారంగా వివాహానిక్రై తరలివస్తున్నాడు. దేవత 
లందరూ ఒక రొక్క- రేవచ్చి చేరుకుంటున్నారు. ఆ నందీశ్వరుడు చూపగా ఆ 
దేవతలందరూ వినీతవేషాలతో శివునికి నమస్కరించారు. ““'బహ్మనుచూచి 
శివుడు వచ్చావా అన్నట్టు తల ఊపాడు. విష్ణువుతో నాలుగుమాటలు మాట్లాడాడు. 
ఇందుణ్ణిచూచి ఒక చిరునవ్వు నవ్వాడు. ఇతర దేవతలందరి వైపూ ఒకసారి 
యాచాడు. 


“కంపేన మూర్ధ్నః శత పష్మతయోనిం వాచాహరిం వృ[తహణం స్మితేన 
ఆలోకమ్మాతేణ సురానశేషాన్‌ సంభావయామాస యథా[పధానమ్‌” 
(7.46) 
ఐతే ““బహ్మవిష్టు శివుల్లో ఉన్న ఈ తారతమ్యం వా స్తవంకాదు; ఒక్క 
మూర్తియే మూడువిధాలుగా విభ క్తమైంది. ఒకప్పుడు శివుడు _పధానుడుగానూ 
మిగిలినవారు అ(పధానాలుగానూ, ఒకప్పుడు విష్ణువు (పధానుడుగానూ మిగిలిన 
ఇద్దరూ అృపధానులుగానూ, మరొకప్పుడు [బహ్మ (పధానుడుగానో శివకేశవులు 
అప్రధానులుగానూ (ప్రవర్తిస్తూ ఉండవచ్చు” అని చెపుతూ కాళిదాసు ఆయా 
దేవతల తారతమ్యాన్ని గూర్చి మనం కలహించుకోవలసిన పనిలేదని చక్కగా 
బోధిస్తాడు. 


““ఏకై వ మూ ర్తిర్విభిదే [తిధా సా సామాన్యమేషాం [పథమావరత్వమ్‌ 
విష్టోర్త సస్యహరిః కదా ద్వేధాస్తావపి ధాతురాద్యౌ” (7.44) 
పార్వతీ పరమేశ్వరుల వివాహం ఆవుతుంది. రెండువేల సంవత్సరాల క్రితం కాళిదాసు 
వర్ణించిన ఈ వివాహపద్ధతియే ఈనాడుకూడా భారతీయుల్లో ప్రచారంలో ఉంది. 
నవవధూవరులు ఊ రేగుతున్నప్పుడు వారిని చూడాలనే జొత్సుక్యంతో (పాసాద 
గవాక్షాలదగ్గర గుమిగూడిన యువతుల చేష్టలూ వారి సంభాషణా అత్యద్భుతంగా 
వర్ణింపబడ్డాయి. ఈ వివాహఘట్టాన్నంతా “కాళిదాసు మళీ ఇందుమతీ అఆజవివాహ 
సందర్భంలో యథాతధంగా (ప్రదేశ పెట్టినాడంటే దిన్నిపట్టి ఆయనకూ గృహస్థ 

జీవనంమీదా దానికి సంబంధించిన వినోదోత్సావోల మీదఉన్న ఆస్థి ఎంతటిదో 
తెలుస్తుంది. ఈ వివాహం అయిన తరువాత ఆకాశవాణి చెప్పిన విధంగా మన్మ, 
థుడు పునరుజ్జీివితుడయ్యాడు. ఇపుడు మన్మథుడు తనపై బాణ్వపయోగం చేసినా 
ఏమీ అభ్యంతరంలేదని శివుడు అనుమతించాడు. తత్ఫలితంగా పార్వతీ పరమేశ్వ. 
రులు చేసిన వివిధ భోగాలవర్ణన ఎనిమిదవ సర్గలో చేయబడింది. 


మేఘ దూతము : ఉత్తమకావ్యాన్ని చదివి ఆస్వాదించడానికి కొన్ని 
పద్ధతులున్నాయి. ఏదో ఒక పురాణంచదివినట్టు భ్రీఘంగా చదివినా, నవల, కథ, 
మొదలై నవి చదివినట్టు మౌనపకనం (511006 76261089) చేసినా ఆ కావ్యంలోని. 
సౌందర్యాన్ని ఆస్వాదించలేము. మధురమైన పదార్ధాన్ని కొంచెం కొంచెం అర 
గిస్తూ దానిలోని రుచిని ఆస్వాదించినట్టుగా కవితా సౌందర్యాన్ని ఆస్వాదించడానికి 
(పయత్నించాలి. కాదంబరివంటి గద్యకావ్యాలె నా, తదితరాలైన పద్యకావ్యాలైనా 
ఈ విధంగానే చదివి ఆనందించాలి. 1191007 ౦ €16 0601116 206 1111 0 
౧6 20922 5516“ అనే గద్యచరితకావ్యం వాసిన గిబ్బన్‌ కవి ఈ (గంధం. 
(వాసినపుడు ఒక్కొక్క వాక్యం వాసి, తరువాత ఆ వాక్యం నాలుగై దుసార్లు 
చదువుకొని ఆది చెవికి ఏమ్మాతం ఇంపుగా లేదని తోచినా దాన్ని కొట్టేని మరో' 
వాక్యం [వా సేవాడట. గద్యకావ్యం విషయమే ఇలా ఉన్న టై యితే పద్యకావ్యం 
విషయములోనూ, ముఖ్యంగా మందా కాంతంవంది బరువైన ఒకే వృ త్తంలో 
(వాసిన మేఘసందేశంవంటి భావపధానమైన కావ్యం విషయంలోనూ వేరుగా 
చెప్పనక్కరలేదు ఇందులోని ప్రతి ఒక్క క్లోకమూ ఒక రసగు?క. దానిని 
ముందుగా పైకి చదువుకొని శబ్దగుంధరా, అర్ధగాంభీర్యమూ, రసనిర్వహణా మొద 
లైన విషయాలన్నీ జాగర్తగా పరిశీలించి ఆస్వాదించాలి. అంతే కాని (గంధ సమీక్ష 
(వా నేవాడల్లా ఒక గుక్కలో 190 శ్లోకాలూ చదివేసి, ఒకేవృతం ఉపయోగించ. 
డంచేత కొంచెం మోనాటనస్‌గా ఉంద్‌ అనడం సహృదయత్వానికి పరిచాయకం 
కాజాలదు. 


“కుబేరుని శాపంవల్ద కలిగిన [వియావిరహంతో బాధపడుతూన్న ఒక 
యక్షుడు రామగిర్యా శమంలో (మధ్య_పదేశ ప్రాంతంలోని రామటేక్‌; ఉత్తర 
(ప్రదేశంలోని చ్మితకూటం కాదు) కాలక్షేపం చేస్తూఉంటాడు,'” అన్న వస్తునిర్లే 
శంతో ఈ కావ్యం [పారంభం అవుతుంది. ఆషాఢ (పథమదివసాన పర్వతశిఖ 
రంపై [వేలాడుచున్న _ మేఘన్ని చూడ్డంతో విరహభాధ ఎక్కువై తనవలె, 

(వియురాలుకూడా విరహంలో బాధపడుతుంటుంది కాబట్టి ఆమెకు తన న్నేమవార్త 
పంపి ఊరడించాలనే అభిిపాయం కలిగింది ఆతనికి ఆపని చేయడానికి కూడా 
అమేఘుణ్ణే ప్రార్థించాలని నిర్ణయించుకొని ఆతని ఆభిముఖ్యం సంపాదించుకోవడం 
కోసం పుష్పాలతో పూజించి, ఆతని అభిజాత్యాదులను స్తుతిస్తాడు ఆలకాపట్టణంలో 
ఉన్న తన భార్యకొక సందేశం ఆందచేయమని (ప్రార్థిస్తాడు. “ఆమె నీకు వదిన 
వంటిది. నా రాకకై రోజులు లెక్కపెట్టుకొంటూ ఉండే ఆమెను నువ్వు తప్ప 
కుండా చూడకలుగుతావు. స్త్రీల హృదయం పువ్పంవలె బాలసుకుమారమైనదే. 
అయినా ఆళ అనే తొడిమి దాన్ని రాలిపోకుండా గట్టిగా పట్టుకొని ఉంటుంది"”; 
"అంటాడు. 
“తాం చావశళ్యం దివసగణనా తత్పరా మేక పత్నీం 

మవ్యాపన్నా మహిహతగతిర్ద క్ష్యసి (భాతృజాయామ్‌ 

ఆళాబన్ధః కుసువసదృళః [ప్రాయశోహ్యంగనానాం 

సద్యఃపాతి [పణయం విప్రయోగే రుణద్ధీ” (1-9) 

ఈ విధంగా ముందు (ప్రార్థించి రామగిరినుంచి ఆలకాపట్టణం చేరవలసిన 
మార్గం సవిస్తరంగా వర్ణించిచెపుతూ ఆ మార్గమధ్యంలో ఏయే విచ్శిత్రవిషయాలు 
కనబడితాయో, మేఘుడు ఎక్కడ ఏవిధంగా ఆనందం అనుభవిస్తూ మార్గ్యశమ 
తిలియకుండా [పయాణం చేయాలో చెపుతాడు. మేఘుడు అలకాపట్టణం చేరే 
లోపుగా, పర్వాతాలై తేనేం, నదులై తేనేం, దేళాలై తేనేం మొత్తం ఇరవై నాలుగింటిని 
వర్ణించాడు కాళిదాను. ఈ వర్ణనం మరొక కవిచేతిలో పడిఉన్నటై తే రసవిహీన 
మైన జాబితాగా ఉండేది. కాళిదాసు (పతీదానియందూ ఏదో ఒక అపూర్వ 
సౌందర్యాన్ని చూపిస్తూ అతిమనోహరంగా వర్ణించాడు. నస్యసమృద్ధికి హేతు 
భూతుడై న మేఘునికోనం ఎదురుచూస్తున్న స్త్రీలుగల జనపదాలూ, గూష్మకట్టు 
కొనే కాకులతో నిండిన [గామచైత్యాలు వర్షం కురవగానే పులకరించినట్లుగా చెట్టు 
చేమలతో నిండిన పర్వతాలూ, పరవళ్లు తొక్కుతో (ప్రవహించే నదులూ, ఇలా 
ఎన్నో (ప్రాకృతిక దృశ్యాలు స్వాభావికంగానూ, మానవధర్మరూపణంతోకూడా 
మన కళ్ళకు కట్టినట్టుగా వర్ణిస్తాడు. ఉజ్జయిని మేఘుడు (పయాణంచేసే దారిలో 
లేదు. ఐళాకూడా తన నివాసనగరం మేఘునికి తప్పకుండా ' చూపించాలనే ఉద్దే 
శంతో కాళిదాసు ఆ మేఘుణ్జి అక్కడికికూడా పంపుతాడు. మెరుపులుచూచి భయ 
పడిన ఆ ఉజ్జయినీ కాంతామణుల నేత్రాంతాలతో ఆడుకోకపోతే మేఘుని జన్మవ్యర్థం 
అవుతుందట. 


లలి కాళిదాస కవితా వైభవం 


“వ(ఈఃపన్థాయదవి భవతః (ప్రస్థితస్యోత్తరాకాం 

సౌధోత్సంగ [పణయవిముఖో మాస్మభూరుజ్జయిన్యాః 

విద్యుద్దా మస్ఫురిత చకితై స్తత పౌరాంగనానాం 

లోలాపాంగై ర్యది నరమసే లోచనై ర్వంచితోఒసి”' (1-29): 


““సంధ్యాకాలంకంటె ముందుగానే ఉజ్జయినిలోఉన్న మహి కాలేశ్వరుని 
సన్నిధి చేరుకున్నా సంధ్యాకాలంవరకూ మ్మాతం అక్కడే ఉండు. _సంధ్యా పూజా 
సమయంలో నీ ఉరుములతో పటహధ్వని కల్పించిన ప్లైతే, ఆలాంటి మధుర గర్జి 
తాలు నీకు ఉన్నందుకు సాఫల్యం లభిస్తుంది'* అంటాడు యక్షుడు. ఈశ్వరుణ్ణి 
"సేవించే ఆవకాశం లభించినపుడు విడువకూడదు కదా మరి ? 

““అప్యన్యస్మిన్‌ జలధర మహాకాల మాసాద్యకాలే 

స్థాతవ్యంతే నయన విషయం యావదత్యేతిభానుః 
కుర్వన్‌ సంధ్యా బుపటహతాం హూలినః శ్ఞాఘనీయా 
మామన్దాాణాం ఫలమవికలం లప్ప్యసే గర్జితానామ్‌”” (1-88): 

““రా త్రివేళ సూదులతో గుచ్చేటంత దట్టంగా ఉన్న చీకట్లో అభిసారికలు. 
తమ (పియల ఇండ్లకు వెడుతూఉంటారు. మెరుపులతో వాళ్ళకు మార్గం చూపించు. 
అంతేకాని వర్షం కురిసి ఉరమకు. వాష్ట అసలే భయస్వభావం కలవారు.” 


“గచ్చ న్తీనాం రమణ వసతిం యోషితాం తతవక్తం 
రుద్దాలో కే నరపతిపథే సూచిభేద్యై నమోభిః 
సౌరామన్యా కనకనికష స్నిగ్సయా దర్శయోర్వీం 
తోయోత్సర్గ స్తనితముఖరో మాస్మ భూర్విక్షవాసాః.” (1-41): 


““అక్క-డినుంచి మెల్లిమెల్లిగా (పయాణం సాగిస్తూ మహేశ్వరుని మూర్తీభవించిన. 
అట్టహాసంవలెఉన్న కైలాసం చేరుకో. ఆ కైలాస [ప్రాంతంలోనేఉంది అలకా 
పట్టణం. ఆ పట్టణంలో కుబేరుని గృహానికి ఉత్తరంగా మా గృహం ఉంటుంది. 
ఇంద్రధనుస్సువలె _పకాశిస్తూన్న తోరణాన్నిబట్టి మా యింటిని దూరంనుండే గుర్తు 
పట్టవచ్చు. దాని ఎదట ఒక బాలమందార వృక్షం ఉంటుంది.” అంటూ ఇంకా 
ఏవేవో గుర్తులు చెపుతాడు. తరువాత యక్షుడు భార్యకుపంపిన సందేశంకూడా' 
ఈలాంటి సందేశాలన్నింటిలోకీ ఆత్యు త్తమమైనదని చెప్పాలి. ఆమెను స్వప్నంలో 
నైనా చూద్దామంటే నిదే రావడంలేదట. చి త్తరువువాసి చూద్దామంటే. కన్నీళ్ళ 


కాళిదాస కవితా వైభవం రతి 


నిండిపోవడంతో చూడలేకుండా ఉన్నాడట. అందుచేత ఏదో విధంగా ఈ గడువు 
పూ ర్రిఅయేవరకూ సహించడం ఒకటే మార్గం. ఈ (పపంచంలో పూర్తిగా 
సుఖం మ్మాతమే అనుభవించినవాడూ, పూర్తిగా దుఃథాన్ని మ్మాతమే అనుభవించిన 
వాడూ ఎవరున్నారు? మానవులదళ చక్రాంతంవలె కిందికీ మీదికీ తిరుగుతూ 
ఉంటుంది. అందుచేత నన్ను నేనే కుదుట పెట్టుకొంటున్నట్టుగా నీవుకూడా కుదుట 
పెట్టుకొని కాలక్షేపం చెయ్యి” అని సందేశం పంపుతాడు. 
““నన్వాత్మానం బహుగఖణ యన్నాత్మనైవా వలంబే 
తత్క_ల్యాణి త్వమపినితరాం మాగమః కాతరత్వమ్‌ 
క న్యైకాన్తం నుఖముపనతం దుఃఖమేకాన్తతో వా 
నీ చైర్గచ్చత్యుపరిచ దశా చ_కనే మ్మికమేణ.” (2-52) 


మనుష్యులు ఒకరికొకరు దూరం అవడంతోటీ స్నేహం సన్నగిలుతోందని 
అంటారు. అది ఇతరుల విషయంలో వాస్తవం అయితే కావచ్చునేమోకాని అత్యంత 
[పేమాస్పదులై న దంపత్యాదుల విషయంలో ఆ (పేమ రోజురోజుకూ పేరుకొని 
పోయి | పేమరాశిగా వర్పడుతుందట. 


“స్నేహానాహుః కిమపి విరహే ధ్వంసినః తేత్వభోగా 
దిష్టేవస్తు స్తు న్యుపచితరసాః (ప్రేమరాశీ భవ ని” (2-55) 
ఈ విధంగా అత్యద్భుతాలై న వర్ణనలతోటీ, హృదయాన్ని [ద్రవింపచేసే రస పరి 
పుష్టితో టే నిండిఉన్న ఈ కావ్యం కాళిదాసు రచనలన్నింటిలోకీ బహుల (పచారాన్ని 
పొందిందం టే ఆశ్చర్యం లేదు. 
రఘువంశము : ఈ కావ్యాన్ని పార్వతీ పరమేశ్వరుల వందనంతో (పారం 
భించి కాళిదాను తన వినయాన్ని చూపిస్తాడు. తగు సామర్థ్యం లేకపోయినా కవి 
ననిపించుకోవాలనే ఆశతో ఈలాంటి రచన చేయడంకోసం ఉద్యమిస్తూన్న తనను 
చూచి, పొడవై నవాడు అందుకోవలసిన, చెట్టకొమ్మ పైఉన్న పండుకోసం మరుగుజ్జు 
చేయిచాపుతే చూచి నవ్వినట్లుగా అందరూ నవ్వుతారట. 
“మందః కవియశ:ః ప్రార్జీగమిష్యా మ్యుపహాస్యతామ్‌ 
[ప్రాంచలభ్యే ఫలేలోభా దుద్చాహురివ వామనః”” (1-8) 
ఇది ఎంతో లోకానుభవం, విజ్ఞానమూ సంపాదించుకొన్నవానికి మృాతమే ఉండే 
మానసిక స్థితి. ఐనా (ప్రాలీనులైన వాల్మీక్యాదులు అనుసరించిన మార్గాన్నే అనుస 


బో కాళిదాస కవితా వైభవం 


రిస్తూ రఘువంశరాజుల చర్మిత (వాస్తానని అంటూ ముందుగా రాజుల గుణగణాల్ని 
వర్ణించి భారతీయుల ఉ త్రమాదర్శాల్ని సూచిస్తాడు. 


“'సోహ్రమా జన్మశుద్ధానా మాఫలోదయ కర్మణామ్‌ 
_ఆసము[ద క్షితీశానా మానాక రథవ_ర్మనామ్‌.” 
“'యథావిధి హుతాగ్నీనాం యథాకామార్చి తార్థినామ్‌ 
యథాపరాధ దండానాం యథాకాల (పటోధినామ్‌.” 
“త్యాగాయ సంభృతార్థానాం సత్యాయ మితభాషిణామ్‌ 
యళ సే విజిగిషాణాం [పజాయై గృహమేధినామ్‌.”” 
““3 శవేఒభ్య స్త విద్యానాం యౌవనే విషయైషిణామ్‌ 
వార్థకే మునివృ త్రీనాం యోగేనా న్హే తనుత్యజామ్‌.”” (1. 5-8) 


రఘువంశీయులు 1. జన్మనుండీ పరిశుద్ధులు 2. ఫలం లభించేవరకూ [ప్రారంభించిన 
పని విడవనివారు. లి. సము[దాంతమువర కుగల భూమికి అధిపతులు. 4. స్వర్గము 
వరకూ వెశ్ళే రథాలు కలవారు. 5. యథాళాస్త్రంగా హోమాదులు చేసేవారు. 
6. కోరిక తీరేటట్టుగా యాచకుల్ని పూజించేవారు. 7. చేసిన తప్పుకు తగినంత 
గానే దండించేవారు. 8. కాలానుగుణంగా ఆపమత్తతతో ఉండేవారు. 9. దానం 
చేయడంకొరకై ధనసంపాదన చేసేవారు. 10. సత్యంకొరకై మితంగా మాటలాడే 
వారు. 11. కీ ర్తికోసం మ్యాతమే దిగ్విజయం చేసేవారు. 19. సంతానం కొరకై 
గృహస్థాశమంలో ఉండేవారు. 19. బాల్యంలో విద్యాభ్యాసం చేసేవారు. 
14. యౌవనంలో భోగాలు అనుభవించేవారు. 15. చివరకు యోగాభ్యాసంచేత 
తనువులు చాలించేవారు. కాళిదాసు తాను రాయబోయే కావ్యానికి విషయసూచికవలె 
ఈ విషయాలన్నీ కావ్య (పారంభంలోనే చెప్పి వీటి ఉదాహరణలు (పధానంగా 
రఘుమహారాజు చర్మితలోనూ, కొన్ని ఆ యా రాజుల చర్మితలోనూ చూపించినాడు. 


1. రఘువు సుదక్షిణా దిలీపుల తపఃఫలితంగా నందినీ (పపసాదంవల్ల 
జన్మించినాడు. అందుచేత ఆజన్మపద్ధుడు. అథే రామాదులుకూడా. 


౨. దిలీపుని అశ్వమేధాళ్వాన్ని రక్షించడానికికూడా వెళ్ళిన రఘువు దేవేం 
(దునితో యుద్ధంచేసి,, ఏదోవిధంగా యాగఫలం దక్కేేటట్టు చేసి 
నాడు. అందుచేత ఆఫలోదయ కర్ముడు. దిలీప రామాదులలోకూడా 
ఈ గుణం ఊంది. 1 

తి, 


10. 


కీ 12; 


రఘువుదిగ్వ్యిజయంచేసి ఆ సమ్నుదక్షితీశుడై తన వంశంవారి నంద 
రినీ అట్టు చేసినాడు. 


. రఘువు రథానికి ఎక్కడా అడ్డం లేకపోవడంచేత కుబేరునివై దండ 


యాత చేయ సంకల్పించాడు. 


రఘువు తదితరులుకూడా అనేక యజ్ఞాలు చేసినవారే. 


. తన దగ్గర చిల్లిగ వైైనాలేని సమయంలో రఘువు కౌత్సుతుడికి 14 


కోట దీనారాలు ఇచ్చినాడు. 
ల 


_ యథాపరాధ దండత్వ (8) యథాకాల (పబోధిత్వ (10) సత్యాయ 


మితభాషిత్వ (12) (పజాయై గృహమేధిత్వ (18) శై శవేభ్యస్త 
విద్యత్వ యౌవనే విషయైషిత్వములనే గుణాలు దిలీప-రఘు-రామాదు 
లందరిలోనూ ఉన్నాయి. 


. రఘువు సంపాదించిన ధనమంతా విశ్వజిద్యాగంలో దానం చేసి 


వేసినాడు. 


రఘువు రాజులను జయించి వారిని మళ్ళీ వాళ్ళ వాళ్ళ రాజ్యాల్లో 
స్టాపించినాడు. అది అతనిలోని యశసే విజగీషుత్వానికి ఉదా 
హరణము. 

రఘువు వార్థకమున సన్యసించి చివరకు యోగాభ్యాసంచేత తనువు 
చాలించినాడని అష్ట సర్గలో వర్ణింపబడింది. ఈ విధంగా వీటిలో 
కొన్ని లక్షణాలు ఇతర రాజులలోఉన్నా అన్ని లక్షణాలూ రఘు 
మహారాజునందు ఉండడంచేతనే ఈ కావ్యంలో ఆతనికి [పాధాన్యం 
ఇచ్చి కాళిదాసు దీనికి రఘువంశంఅనే పేరు పెట్టినాడు. 


నైవస్వతమను వంశీయులై న ఈ (సూర్యవంశ) రాజులకథ డిలీపుని కథతో 
1పారంభం అవుతుంది. చాలా కాలంవరకూ సంతానంలేని ఈ రాజు అందుకు కారణ 
మేమో తెలుసుకోవాలనే అభ్మిపాయంతో భార్యాసమేతంగా పరిమిత పరివారంతో 
వసిష్ట శమానికి వెళ్ళుతూండగా పల్లెలలోని వృద్ధ గోపాలకులు అపుడే కాచిన 
నెయ్యివంటి పదార్థాలు ఉపాయనంగా తీసికొనివస్తారు. ఆని ఆదరంతో స్వీకరించిన 
తరువాత ఆ రాజు వాళ్ళతో ఏ విషయాలు మాట్టాడతాడు ? ఏమీ మాటలాడకుండా 

వెళ్ళిపోతే వాళ్ళు చిన్న పుచ్చుకోవచ్చు. అందుచేత దగ్గరఉన్న చెట్టు చూపించి వాటి. 
శేరు ఏమిటి? అని అడుగుతూండేవాడట. 
““హైయంగవీన మాదాయ ఘోవవృద్ధా నుపస్టితాన్‌ 
నామధేయాని పృచ్చంతౌ వన్యానాం మార్గళానామ్‌.”” (1-4ల): 


“కామధేను శాపంచేత నీకు పుతతులు కలగలేదు; నా వద్దఉన్న నందినీ ధేనువును. 
సేవిస్తే పుతుడు జన్మిస్తాడు” అని వసిష్టుడు చెప్పగా దిలీపుడు ఆ విధంగా నియమ. 
పూర్వకంగా ఆ ధేనువును సేవించి, ఆమె చేసిన పరీక్షకుకూడా నిలిచి ఆమె అను. 
[(గహంచేత రఘువును పుుతుణ్ణిగా పొందుతాడు. రఘువు రాజ్యానికివచ్చి దిగ్వి, 
జయంచేని ఆ వచ్చిన ధనం అంతా విశ్వజిద్యాగంలో దాన ధర్మాలకై వెచ్చించి 
ఇంట్లో మట్టిపా,తలుమ్మాతం మిగల్బుకుంటాడు. ఈతని దిగ్విజయాన్ని వర్ణించడం. 
ద్వారా కాళదాను అటు పశ్చిమాన ఆక్సస్‌నది మొదలు తూర్పున అస్సాంవరకూ,, 
ఊఉ త్తరాన హిమాలయం మొదలు దక్షిణాన సమ్శుదతీరంవరకూ భారతదేశం అఖండ 
దేశమనే సత్యాన్ని ఉద్దోషించినాడు. యజ్ఞంచేని రఘువు నిష్మించనుడై ఉండగా' 
వరతంతు శిష్యుడైన కౌత్సుడు తన గురువుగారికి 14 కోట్ల బంగారు నాణాలు. 
గురుదక్షిణగా ఇవ్వవలసివచ్చి ఆ సొమ్ము యాచించడానిక్తై రఘువు దగ్గరకు 
వచ్చినాడు. తన దగ్గర అపుడేమీ ధనం లేకపోవడంచేత కుబేరునిపైకి దండె త్తివెళ్ళి. 
ధనం తీసికొనివచ్చి ఇస్తానని రఘువు అంటాడు. ఆ సంగతి తెలియగానే కుబేరుడు 
ఆతని ధనాగారంలో నువర్ణవృష్టి కురిపిస్తాడు. “ఈ ధనం అంతా నీకోసమే సంపా: 
దించితిని కాబట్టి దీన్నంతా నువ్వే తీసికొని వెళ్ళాలని రఘుమహారాజూ, 1 కోట్ట: 
కం టెఎక్కువ చిల్లిగవైైనా నాకు వద్దని ఆ కౌత్సుకుడూ”” చాలా సేపు వివరిస్తూండగా 
చూచి ఆ సాకేత వురవాసులంతా ఆళ్చర్య చకితులై నారట. 


“జనస్య సాకేత నివాసినస్తా ద్వావష్యభూతా మభినంద్యసత్త్వా 
గుర్ముపదీయాధిక నిఃస్పృహార్థీి నృపోర్థికౌ మాదధిక (పదళ్చా.”” 


రఘువుకు అజుడనే ప్వుతుడు జన్మిస్తాడు. విదర్భరాజు చెల్లెలైన ఇందు. 
మతికి స్వయంవరానిక్రై ఆహ్వానంరాగా రఘువు అజుణ్ణి పంపుతాడు. ఆరవ సర్గ 
లోని ఈ స్వయంవర ఘట్టం చాలా అద్భుతమైనది. ఆయా దేళాలనుండి వచ్చిన. 
రాజకుమారులందరూ వరసగా ఉన్నతాసనాలమీద కూర్చున్నారు. ఇందుమతి చేతిలో 
పుష్పమాల ధరించి ఒక్కొక్క రాజకుమారుని దగ్గరకే వెడుతూన్నది. ఆమె 

ఇంకాతన దగ్గరకు రానంతవరకూ [పతి ఒక్కడూ ఆమె తన్నే వరిస్తుందని 
ఆశతో, (ప్రకాశవంతమైన ముఖంతో కూర్చున్నాడట. ఆమె తననుకూడా దాటి. 
వెళ్ళిపోవడంతో ఆతని ముఖం వివర్జపోయిందట. ఒక వ్యక్తి కాగడా చేతిలో 
పట్టుకుని, రాజవీధిలో నడుస్తూంటే ఆ కాగడాకి ఎదురుగాఉన్న భవనం కాంతిగా 
ఉంటుంది. కాగడా భవనాన్నిదాటి వెళ్ళిపోగానే పెద్ద చీకటి ఆ భవనాన్ని ఆక 
మిస్తుంది. అలా ఉందట ఈ రాజకుమారుల పరిస్థితి, 


“సంచారణీ దీపశిఖేవరా[తే యంయంవ్యతీయాయ పతింవరాసా 
నరేం్యదమార్గాట ఇవ (పపేదే వివర్ణభావంసస భూమిపాలః”” (6.67) 
౧ట ణ 


ఈ ఉపమానమే కాళిదానుకు 'దీపశిఖా కాళిదాసు” అనే బిరుదాన్ని తెచ్చింది. 
ఇందుమతి అజుణ్ణి వరిస్తుంది. రఘువు ఆజనికి రాజ్యభారం వప్పచెప్పి సన్యా 
సంస్వీకరించి, కొంతకాలానికి శరీరం చాలిస్తాడు. ఒకనాడు ఇందుమతీ -_ అజ: 
మహారాజులు ఉద్యానంలో విహరిస్తూండగా ఆకాళశంనుండి ఒక పుష్పమాల వక్ష 
స్థలంపై పడడంచేత ఇందుమతి మరణిస్తుంది. అమె విరహంతో అజుడు విలి 
పిస్తాడు. ఆతన్ని ఊరడించడానికి వసిష్టుడు తాను స్వయంగా రాజాలక శిష్యుడి 
ద్వారా సందేశం పంపుతాడు. [ప్రాణికి “మరణం సహజమైన స్వభావమట; 
జీవించడమనేవి అస్వాభావికమట అందుచేత ఎంరవరకూ జీవిస్తే అంతవరకే: 
లాభం అనుకోవాలట. ఇదీ కాళిదాసు ఈ ఘట్టంలో మనకు చెప్పే జీవితానికి 
సంబంధించిన సందేశం. 


“'మరణం ,(పకృతిః శరీరిణాం వికృతిర్ణీవిత ముచ్యతే బుధైః 
క్షణమప్యతిష్టతీ శ్వసన్య దిజన్తార్నను లాభవానసౌ”” (8.87) 


అజుడు అతికష్టంమీద కొంతకాలం జీవించి, ఈ కుమారుడైన దశరథునికి రాజ్య 
భారం వప్పచెప్మి [పాయోపవేశ నదీపాతాలచేత శరీరం చాలిస్తాడు. కుమార 
సంభవంలో భర్తను కోల్పోయిన రతియొక్క విలాపాన్నీ, ఈ కావ్యంలో భార్యను 
కోల్పోయిన అజుని విలాపాన్నీ వర్ణించడంలో కాళిదాసు అభ్మిప్రాయం టప్రాణికోటిలో 
అందరికీ ఇవి తప్పవనే విషయం సూచించడమే అయి ఉండాలి. 


నవమసర్గ మొదలు పంచదశ సర్గవరకూ కాళిదాసు రామాయణగాథను. 
అంతిసుందరంగానూ సంక్షి ప్తంగానూ చెప్పినాడు. 

సీతాపరిత్యాగ ఘట్టంలో లక్ష్మణుడు సీతను అడవికి తీసికొనిపోయి అక్క.డ 
రాముని ఆజ్ఞను ఆమెకు తెలియపరుస్తాడు. ఆమె హ్‌ తేరుకొని = అత్త 
గార్హకి నా నమస్కారాలు అందచెమ్యి' అనిచెప్పి ““ఆ రామునితో కూడా, అగ్ని 
శద్ధరాలనే విషయం తెలిసికూడా నీపు ఇలా చేయడం నీ కులమర్యాదకీ, నీ శాస్త్ర 
జ్ఞానానికీ తగినదేనా; అని అన్నానని చెప్పు” అంటుంది. 


““వాచ్య స్వ్రయా మద్వచనాత్సరాజా వహ్నా విశుద్ధామపి యత్సమక్షమ్‌ 
మాంలోకవాద (శ్రవణా దహిసీః (శుతస్యకిం తత్సదృశం కులస్య” 


మ “రామునితో చెప్పు" “నా భర్తతో చెప్ప”” అని అనకుండా “ఆ రాజుతో 
చెప్పు” అనడంలో ఉన్న హజక్య వర్ణనాతీతం. ఈ ఘట్టం అంతా ఈ విధంగా 
కరుణరసప్పాలితం అమి ఉంది 


రామచర్శిత తరువాత కుశుని చరిత నాతివి స్పృతంగా వర్ణించి కాళిదాను 
తరువాతిరాజుల చర్మితను అతి సంక్షి ప్తంగానూ, కొందరి విషయంలో నామనిర్థేశం 
మాతం చేస్తూ ముగిస్తాడు. తాను మొదట చెప్పిన గుణాలు లేకపోతే రాజు ఎలా 
పతితుడౌతాడో అన్న విషయంకూడా చెప్పడంకోసమా అన్నట్టు చివరకు విషయ 
లంవటుడై న అగ్నివర్డుని చర్మితనూ, నింద్యమైన అతని అవసానాన్ని వర్ణిస్తాడు. 
వాస్తవానికి ఈ కావ్యం హటాత్తుగా ఆగిపోయిందనీ, దీనికి కారణం కాళిదాసు మర 
ణం కావచ్చుననీ కొందరి అభి[పాయం. ఏమైనా ఈ కావ్యం కాళిదాసు పరిపూర్ణ 
మైన మానసిక పఠకిమిత పొందినపిమ్మట [వాసిన కావ్యం అనడంలో మా్యతము 
ఏమీ సందేహం లేదు. 


మాలవికాగ్ని మ్మితము : ఈ నాటక [(పారంభంలోనే కాళిదాసు _ ఎందరో 
(పాచీనకవుల రచనలు ఉంటూండగా ఆధునిక కవియైన కాళిదాసు [వాసిన నాటకం 
ఎందుకు (పయోగించాలి అని నటుడిచేత _పళ్నవేయించి. - [పాచీనమైనంత 
మ్యాతంచేత కావ్యం మంచిది కాదు, నవీనమైనంత మాతంచేత చెడ్డది కాదు. తెలి 
వైనవాడు రెండింటినీ పరీక్షించి మంచిదాన్ని స్వీకరించాలి; అలా చేయనివాడు 
మూఢుడే అని స్కూతధారునిచేత సమాధానం ఇప్పిస్తాడు. 


త్య పుకాణమిత్యేవ ససాధు సర్వం నచాపి కావ్యం నవమిత్యవద్య మే 
సన్తః పరీక్యాన్యతరద్ధజ న్లే మూఢ పర (పత్యయనీయబుద్ధిః ” (1-8) 


కాళిదాస కవితా వైభవం లి 


నాటినుండి నేటివరకూ ఈ శ్లోకం ఎందరో నవీన రచయితలకు ఉత్సాహవర్థకంగా' 
ఉంది. 


అగ్నిమ్మితుణ్ణి వివాహమాడవలసిన మాళవిక అనే ఒక రాజకుమారి దుర 
దృష్ట వళంచేత, ఆతని అంతఃపురంలోనే రాణియైన ధారణికి పరిచారికగా మారు 
వేషంలో ఉంటుంది. అక్కడే పరివాజక వేషంలో ఉన్న మరొక వృద్ధ పండితు 
రాలు మాళవిక తండి మంతికి సోదరి. అతిలోకనుందరియెన ఈ మాళవిక 
రాజుకంటపడితే ఏగ్యపమాదమో అని ధారణి అమెను వేయికళ్ళతో కాపాడుకొంటూ 
గణదాను అనే నాట్యచార్యుని దగ్గర ఆమెకు నాట్యం నేర్పిస్తూ ఉంటుంది, రాజు 
గారి రెండవ భార్యయైన ఐరావతి “హరదత్తుని దగ్గర నాట్యం అభ్యసిస్తూ ఉంటుంది. 
రాజు ఒకనాడు మాళవిక చిత్తరువు చూస్తాడు. ' అతానెళంటే ఆమెను (ప్రత్యక్షంగా 
చూడాలని |పయత్నిస్తాడు. అందుకు ఉపాయంగా విదూషకుడు అ నాట్యాచార్యుల 
మధ్య పోటీపెట్టి వారి తారతమ్య పరీక్ష కై వాళ్ళ శిష్యుఠాం[డచే నాట్యంచేమించాలని 
నిర్ణయింపచేస్తాడు. ఆవిధంగా రాజు నాట్యపరీక్షసమయంలో మాళవికను చూడడం 
వాళ్ళు కలుసుకోవడం, ధారిణికి ఈ విషయం ఐరావతిద్వారా తెలిసి మాళవికను 
కారాగారంలో ఉంచడం, చివరకు ఆె) రాజకుమారి అనీ, అమెను అగ్నిమ్మితువ 
కిచ్చి వివాహం చేయాలనే అభ్మిపెయంతో మంత్రి ఆమెను తీసికొని వస్తూండగా 
ఆమె దొం-గలముఠా చేతిలో చిక్కి చివరకు ఏదోవిధంగా తన దగ్గరకు చేరిందనీ 
తెలిసి ధారిణియే స్వయంగా ఆమెను రాజుకు సమర్పిస్తుంది. ఇది కథా సంత్షేపం.. 
గణదాసు తమనాట్య విద్యయొక్క- వైశిష్ట్యాన్ని ఈ విధంగా వర్డిస్తాడు. 


“దేవానామిదమామన ని మునయః కాన్తం [కతుం చాక్షుషం 
రుదేణేద ముమా తృతవ్యతిక రే స్వాంగే విభక్తం ద్విధా 
త్రైగుణ్యోద్ధవమ్మత లోకచరితం నానారసం దృశ్యతే 
నాట్యం భిన్నరుచేర్దనస్య బహుధా ప్యేకపం సమారాధకమ్‌” (1-4) 
““ఎవరిమట్టుకు వారి కులవిద్య అంటే అభిమానం ఉండవచ్చు. ఐతే మాకు 
మానాట్య విద్యవిషయంలో ఉన్న అభిమానం అలాంటిదికాదు ఎందుచేతనంటే” _ 
'*ఇది దేవతలు నే[తములతో చూచి ఆనందించవలసిన హింసాహన్యమైన ,కతువు 
అని మునీశ్వరులు అంటారు, ర్నుదుడు దీన్ని (లాస్యము తాండవము అని) రెండు 
విధాలుగా విభజించి పార్వతీసమేతమైన తన శరీరంలో ఉంచుకున్నాడు. మూడు 
గుజాలకూ సంబంధించిన, వివిధ రసాలుకల లోకచరి్నిత అంతా దొనిలో చూడ- 

వచ్చు. ఈ విధంగా ఈ నాట్యం అనేది ఒక్కటే అయినా వేరువేరు రుచులుగల 
మానవుల్ని అనేకవిధాలుగా సంతోష వెడుతుంది" 

ఉపా ధ్యాయుల్లో ఉన్న తారతమ్యాన్ని గూర్చి చెపుతూ పరిివాజిక ఇలా 
ఉంటుంది. - “'కొందరి చదువు వారిదగ్గర ఉన్నంతవరకే బాగుంటుంది. కొంద 
రిది ఇతరులకు బోధించినపుడు బాగున్నట్టు కనబడుతుంది. ఈ రెండూ బాగున్న 
వాడే ఉపాధ్యాయుల్లో (శేష్టుడు”. 


“కిష్టా [కియా కన్యచిదాత్మ సంస్థా సం[క్రాంతి రన్యస్య విశేషయుక్తా 
యస్యోభయం సాధు స శిక్ష కాణాం ధురి (పతిష్రాపయితవ్య ఏవో(1.16) 


మాళవిక నాట్యపరీక్ష ఇస్తే రాజు ఎక్కడచూసాడో అని ధారిణికి అందుకు 
అంగీకరించదు. ఆరహస్యం తెలియక గణదాసుడు అందులకు అనుమతి ఇవ్వ 
వలసిందిగా ఆమెను (ప్రార్థిస్తూ అట్టా కాకపోతే తాను వాదంలో ఓడ పోయినట్లు 
శౌతుందనీ ఉపాధ్యాయుడై నవానికి అంతకంటె మరో అవమానం ఉండదనీ 
అంటాడు. 


“లబ్బా స్పదోఓస్మీతి వివాద ఖీరోస్తి తిక్షమాణస్య పరేణే నిందామే 
యస్యాగమః కేవల జీవికాయె తంజ్ఞాన పణ్యం వణిజం వద ని.” (1-17) 


“*వీదో రాజా శయాదికం దొరికింది కదా అని సంతోషిస్తూ, వివాదాలలో దిగ 
డానికి భయపడి, పరులుచేసే నిందను సహించే, ఎవడు, తనవిద్యను కేవలమూ 
ఆత్మపోషణంకోసం మ్మాతమే ఉపయోగించుకొంటాడో వాడు జ్ఞానాన్ని అమ్ముకొని 
జీవించే వర్తకుడు”. 


ఈ నాటకంలో కాళిదాము 'మాయాూరీ న! అనే మృదంగ ధ్వని 
భేదాస్నీ ఛలితమనే నాట్యభేదాన్నీ వర్షిస్తూ తనకు ఆయా కళల్లో ఉన్న నైపుణ్యాన్ని 
(ప్రదర్శిస్తాడు. 

మాటల్లో చెప్ప _శక్యంకాని విషయాన్ని పఠితల ఆలోచనకు వదిలేసి 
తద్వారా చెప్పదలచిన విషయాన్ని సృష్టీకరించే శ క్రి కాళిదాసులో అపారం 
రాజు మొట్టమొదట మాళవికను చూచినది చిత్తరువులో ఆమెకు నాట్యరంగంమీద 


(ప్రత్యక్షంగా చూచినప్పుడు రాజు విదూషకునితో అంటాడు - "ఆమెను చిత్తురు 
వులో చూచినపుడు ఇంత సౌందర్యవతి ఈ లోకంలో ఉంటుందా ? ఎవరో చ్శిత 


కాళిదాస కవితా వైభవం తి] 


కారుడు నేర్పుతో ఈ విధంగా చితించినాడు అని అనుకొన్నాను. ఇపుడు ఈమెను 
(ప్రత్యక్షంగా చూచినపుడు ఆ చ్వితకారు డెవడో అంత నేర్పరికాదేమో అనిపిస్తుంది?” = 


““చ్మితగతా యామస్యాం కాన్ని విసం వాదళంకిమే హృదయమ్‌ 
సంప్రతి శిథిలసమాధీం మన్యేయేనీవా మాలిఖితా.”' (1. 2) 


నిజమైన పేమ రహస్యాన్ని కాళిదాను అగ్నిమి[తునిద్వారా ఎలా చెపు 
తున్నాడో చూడండి. '“ఒకరికి (వ్రేమఉిండి రెండవ వారికి లేకుండాఉండే నాయికా 
నాయకులకు సమాగమం సమకూడినా నా కంతగా ఇష్టంకాదు. సమానమైన గాఢథాను 
'రాగంకల ఇరువురు, సమాగమాళ వదులుకొని మరణించినా అది మంచిదే అనినా 
అభ్మిపాయం.” 


““అనాతురోత్క్మంఠితయో: (పసిద్ధ్యతా సమాగమేనాపి రతిర్నమాం పతి 
పరస్పర్శ్మపా ప్తి నిరాశయోర్వరం శరీర నాశోఒపి సమానురాగయోః' 
(తి-1ల) 


వ్మిక మోర్వశీయము : ఊర్వశి నారాయణుని ఊరువునుండి జన్మించిన 
అతిలోక సౌందర్యవతియైన అప్సరస. ఆమె క్రైలాసనాధుని సేవించి సఖులతో 
తిరిగి వస్తూండగా ఒక రాక్షసుడు అపహరిస్తాడు. చెలికత్తెల ఆరనాదం విని 
“పురూరవుడు తన వి[కమంచేత ఆ రాక్షసుణ్ణి జయించి, ఆమెను విడివించి ఆమె 
(వేమకుపా[ తుడౌతాడు. పురూరవునియందు లగ్నమైనచి త్తంగల ఆఊళ్వశి దేవేందుని 
సమక్షంలో ఒకనాడు లక్ష్మీ స్వయంవరం అనే రూపకం (పదర్శించినపుడు లక్ష్మీ 
భూమికను [గ్రహించడం జరిగింది. అపుడు “పురుషో త్తముణ్ణి' అనడానికి బదులు 
పొరబాటున “పురూరవుణ్ణి అని అంటుంది. అందుకు కోపించి భరతముని నీకు 
స్వర్గనివాసం ఉండకుండుగాక అని శపిస్తాడు. “పురూరవుడు నీయందు జన్మించిన 
కుమారుని ముఖం చూచిన పిమ్మట నీవు స్వర్గానికి మళ్ళీ రాగలవు” ఆని. దేవేం 
(దుడు అన్ముగహిస్తాడు. ఈ శాపంకూడా ఆ నాయికా నాయకులకు వరంగానే కన 
బడింది. వారు చాలకాలం సుఖంగా ఉంటారు. ఊర్వశికి ఆయువు అనే పుతుడు 
జన్మిస్తాడు. కాని తం్మడి ఆ పిల్పవాని ముఖం చూచినట్లైతే తాను స్వర్గలోకానికి 
తిరిగి వెళ్ళవలసివస్తుందని ఆమె ఆ కుమారుని తండికంట బడకుండా చ్యవన్నాశ 
మంలో ఒక తాపసిదగ్గర దాచుతుంది. ఒకనాడు పురూరవునితో విహాంనికై 
గంధ మాదన పర్వతంమీదకు వెళ్ళిన ఊర్వశి, పురూరవుడు ఒక గంధర్వకన్య 


తిల . కాళిదాస కవితా వైభవం: 


వైపు చూచినాడనే కోపంతో, ఎంత [బతిమాలినా వినకుండా కుమార వసంత6లో 
[ప్రవేశించి అక్కడ కుమార శాపంచేత లతగా మారిపోయింది. ఆమెకై విలపించి 
విలపించి చివరకు పురూరవుడు సంగమనీయమణి (పభావంచేత ఆమెనుపొందుతాడు. 
ఇంతలో ఆ తాపసి ఆయువును తీసికొనివచ్చి తలిదం,డులకు వప్పచెపుతుంది. 
ఊర్వశి ఆజన్మాంతమూ పురూరవునితో ఉండడానికి ఇందుడు అనుమతిస్తాడు. 


రాక్షసునినుండి విడిపించిన ఊర్వశి సౌందర్యాన్నిచూచి ముగ్ధుడెన పురూర 
వుడు ఇలా ఆంటాడు : 
“అస్యాః సర్గవిధౌ _పజాపతి రభచ్చందోను కాంత్మిపదః 
శృంగారైకరనః న్వయంను మదనో మాసోను పుష్పాకరః 
వేదాభ్యాసజడః కధంను విషయవ్యావృ త్త కౌతూహలో 
నిర్మాతుం _ప్రభవేన్మనోహర మిదం రూపం పురాణోమునికి (1-10 
*““ఈమెను చందుడో, మన్మధుడో, వసంతుడో సృష్టించి ఉండాలి, అంతేకాని 
విషయ విముఖుడై, వేదాభ్యానకుడుడై ఉన్న ఆ నారాయణముని సృష్టించినాడనడం 


అసంభావ్యం.” శ 


““ఆమె శరీరము ఆభరణానికి అభరణం. _పసాధనానికి (ఆలంకరించుకోవ 
డానికి) పసాధనం. ఉపమానానికి ప్రత్యుపమానం.”” 


““ఆభరణస్యాభరణం [పసాధనవిధే (పసాధన విశేషః 

ఉపమానస్యావి సఖే (పత్యుపమానం వపు స్తఫ్యాః” (11. త్రి 
ఊర్వశి సభియైన చ్చితలేఖ ఊర్వశియొక్క. మదనతాపాన్ని పురూరవునికి 

తెలిపినప్పుడు ఆతడంటాడు : 

“పర్యుత్సుకాం కథయసి [పియదర్శనాంతాం 

ఆర్తం నపళ్యసి పురూరవసం తదర్థే 

సాధారణోయ ముఖయోః |పణయః స్మరస్య 

తప్తే తప్తమయసా ఘటనాయ యోగ్యమ్‌.” (11. 15) 


“నీ సఖుకాలు బాధపడుతూన్నదని చెపుతున్నావుకాని నేను ఎంత బాధపడు 
తున్నానో గమనించడంలేదు. ఈ మన్మధతాపం ఇద్దరికి సమంగానే ఉంది. కాలిన 
లోహాన్ని కాలిన లోహంతో కలపడం సులభం.” 


కాళిదాస కవితా వైభవం లలి 


“దుఃఖం అనుభవించిన తరవాత లభించిన సుఖంలో ఆనందం ఎక్కువ 
ఉంటుంది. ఎండలో తిరిగినవానికి చెట్టునీడ సుఖం బాగా తెలుస్తుంది.” రూపక 
(పదర్శనానికై స్వర్గలోకానికి వెళ్ళి ఆలస్యంగా వచ్చిన ఊర్వశితో రాజు అన్న 
మాటలివి. 

'““యదౌవోపనతం దుఃథాత్సుఖం త్మదస వత్తరమ్‌ 

నిర్వాణాయ తరుచ్భ్చాయా తప్రస్యహి విశేషతః” (111. బి1) 


ఈ రూపకంలోని చతుర్థాంకంలో అంతా ఉన్మత్తుడైన పురూరవుని విరహబాధా 
ఆతడు పవపవక్ష్యాదులనూ, లతా వృక్షాదులనూ [వియురాలి జాడగూర్చి ఆతడు 
సంచరించిన విధానమూ వర్ణింపబడ్డాయి. ఇది రామాయణంలోని రామ విరహ 


బాధను జ్ఞ పికి తెస్తుంది. 


పెరిగి 'పెద్దవాడయిన ఆయువుకు పురూరవుడు తన తండి అని తెలియ 
గానే ఆయనయెడ అపూర్వమైన భక్తి భావం పుట్టుకొస్తుంది. “ఈయన నా తండి 
నేను ఆయన పుతుణ్ణి అని తెలిసినంత మ్మాతంచేతనే నాకింత స్నేహం కలుగు 
తూంది, చిన్నతనంనుంచీ తండి ఒడిలో పెగిగిన వాళ్ళకు ఇంకా ఎంత్మ పేమ 
ఉంటుందో $” అంటాడు. 
“యదిహార్దమిదం _శుత్వా పితామ మాయం సుతో హమ స్ఫేతి 
యా! వుం? 
ఉత్సంగ వర్థితానాం గురుషుభ వత్కె దృశః స్నెహః (1-10) 


ఇంక ఊర్వశి స్వర్గలోకానికి వెళ్ళవలసి ఉండడంచేత పురూరవుకు కూడా వాన 
(వస్థాశమం స్వీకరించాలని అనుకుంటూ ఉంటాడు. అంతలో నారదుడు వచ్చి 
ఊర్వశి ఆఅజీవనాంతము వురూరవునికి సహధర్మ చారిణిగా ఉండవచ్చుననీ దేవేం[దు 
డను[గహించినాడని చెప్పడంతో అందరూ ఆనంద పరవశు లవుతారు. రాజు 
పల్కిన శ్లోకద్వయ రూపకమైన భరతవాక్యంతో ఈ రూపకం సమా ప్త్రమౌతుంది. 


“పరస్పర విరోధిన్యో రేకసం,శయదుర్లభమ్‌ 
సంగతం థ్రీ సరస్వత్యోర్భూతయేస్తు సదాసతామ్‌.”” (౧7. 24) 


“సర్వ స్తరతు దుర్గాణి సర్వో భదాణి పళ్వతు 
సర్వః కామాన వాప్నోతు సర్వః సర్వ[తనందతు.'' (|. ర్స్‌ 
[5] 


లి కాళిదాస కవితా వైభవం 


“లక్ష్మీ సరస్వతులు పరస్పర విరోధం కలవారు. ఐనా వారిరువురూ కలిసిఉండి 
సత్పురుషులందరికీ అభివృద్ధి చేకూర్తురుగాక. ““ఎల్టరూ కష్టములు దాటుదురు 
గాక. ఎల్లరూ సుఖమును చూతురుగాక. ఎల్లరూ వారి కోరికలను పొందుదురుగాక. 
అన్ని దేశాల్లోనూ, అందరూ, ఆనందింతురుగాక.” 


ఇది కాళిదాసుకుఉన్న విశ్వమానవ సౌభాత భావానికి నిదర్శనం. 


అభిజ్ఞాన కాకుంతలము : 


“కావ్యేషు నాటకం రమ్యం నాట కేషు శకు నలా 
త్మతాపిచ చతుర్ధోంకః త్మత శోకచతుష్టయమ్‌.” 


““కావ్యాల్లో అందమైనది నాటకం. నాటకాల్లో అందమైనది శాకుంతలం. దాన్లో 
అందమైనది చతుర్థాంకం. అందులోనూ అందమైనవి నాలుగు శ్లోకాలు.”” 


శాకుంతలకి థ లోకపసిద్ధమైనది. ఏడంకాల ఈ నాటకంలో ఐదంకాల 
కథ తపోవనం పరిసరాల్లో జరిగింది. 2600636 నాటకంలో షేక్స్పియర్‌, 
(ప్రోస్స్పరో రూపంలో కనబడుతూన్నట్టు, ఈ నాటకం మొదటినుండి చివరివరకూ 
కాళిదాసు, కణ్వమహాముని రూపంలో (ప్రత్యక్షంగానో పరోక్షంగానో మనకు 
గోచరిస్తూనే ఉంటాడు. మన దేశానికి భారతదేశం అనీ పేరురావడానికి కారణ 
భూతుడైన భరతచ [క్రవర్తి తలిదం[డ్రులగాథ అత్యుదా త్తమైనది దీన్ని అంత 
ఉదాత్తమైన రీతిలోనూ నడిపించినాడు కాళిదాసు, ఈ నాటకంలో ఈ నాటక 
[ప్రారంభంలో __ “పెద్దలు మెచ్చుకొనే వరకూ నా నాటకరచనా [పావీణ్యాదుల 
విషయంలో నాకు విశ్వాసం లేదు” అంటూ కాళిదాసు స్మూతధారునిద్వారా తన 
వినయాన్ని [పకటిస్తాడు. 


“ఆ పరిషాద్విదుషాం న సాధు మన్యే _పయోగ విజ్ఞానమ్‌ 
బలవదపి శిక్షితానాం అత్మన్య [ప్రత్యయం చేతః” (1-9) 


మృగయాసక్తుడై న దుష్యంతుడు ఒక లేడిని తరుముకొంటూ, తెలియ 
కుండానే కణ్వాళమ పరిసరాలకి వెడతాడు. కణ్వాాశమ సమీపంలో ఉన్నామనే 
సంగతి తెలియగానే పూజ్య పూజావ్యత్మికమం అనర్థదాయికమనే ఉద్దేశంతో, 
వినీతవేషంతో ఆృశమంలోకి ప్రవేశిస్తాడు. ఆశమద్వారలో అడుగు పెడుతుండ 
గానే ఎవరో యువతుల సంభాషణలు వినబడి చెట్టదాటునుంచి చూస్తాడు. అన 

సూయ [పియంవదలతో మొక్కలకు నీళ్ళుపోస్తూన్న శకుంతల కనబడుతుంది. 
ఇంత సుకుమారాంగియైన ఈమెచేత ఈలాంటి పనులు చేయించడం నీలోత్పలద 
లంతో కట్టెలు కొట్టడం వంటిదే” అని వాపోతాడు. 


“ఇదం కిలావ్యాజ మనోహరం వపుః తపః క్షమః సాధయితుంయ ఇచ్చతి 
(ధువం సనీలోత్పల పృతధారయా సమిల్హతాం ఛేత్తు మృషిర్వ్య వస్యతి” 
(1-18) 

“అసలు సహజసౌందర్యమే ఉండాలికాని ఎలాంటి బట్టకట్టినా బాగానే 


ఉంటుంది, చందునికి మచ్చకూడా ఒక అందమే. ఈమె నారచీర కట్టినా 
అందంగానే ఉంది” అనుకొంటాడు. 


“సరసిజమను విద్ధం శై వలేనాపి రమ్యం 
మలినమపి హిమాంళోర్ణక్ష్మ లక్ష్మీంతనోతి 
ఇయమధిక మనోజ్ఞావల్క_ లేనాపి తన్వీ 
కిమివహి మధురాణాం మండనం నాకృతీనామ్‌*” (1-20) 


ఇలా కొంతసేపు నిరీక్షించి నిరీక్షించి, ఏదోవంకమీద వాళ్ళ ఎదుటికి వెళ్ళి, 
చేసీ చేయనట్టుగా తన పరిచయం చేస్తాడు. [పథమ దర్శనంలోనే శకుంతలకు 
అనురాగోదయం అవుతుంది. రాజు వారితో జరుపుతూన్న సంభాషణలకి విఘ్నం 
వచ్చి, తన కోసమై వెదుకుతూ వస్తూన్న సైన్యాలదగ్గరకు వెళ్ళవలసివస్తుంది. 
“శరీరం ముందుకునడచినా, మనస్సుమా[తం గాలి కెదురుగా వెడుతూన్న రథంపై 
ఉన్న జండాగుడ్డవలె వెనుకనే వెడుతుందంటాడు.” 


““గచ్చతి పురః శరీరం ధావతి పళశ్చాదసంస్తుతం చేతః 
చీనాంశుక మివకేతోః [ప్రతివాతం నీయమానస్య” (1-88) 


ఆశకుంతలయొక్క_ సౌందర్యాన్ని గురించి వర్ణించి ఆ విదూషకునికి చెపుతూ 


“ ఈమెను [బహ్మ ముందుగా, ఏదోషాలులేకుండా, చి త్తరువులో చితించి 
తరువాత [పాణంపోసి ఉంటాడు, అని అనిపిస్తూంది" అంటాడు. 
““చితేనివళ్య పరికల్పితస త్తృయోగా 
రూపోచ్చయేన మనసా విధినా కృతాను 

స్రీరత్న సృష్టిరపరా ప్రతిభాతి సామే 
ధాతూర్విభుత్వమను చింత్య వపుశ్చ తస్యాః” (1-9) 
““ఆమె వాసనచూడని పువ్వు. గోరుసోకని చిగురు, ఆనావిద్ధమైన 
రత్నం, ఎవ్వరూ రసం ఆస్వాదించని మధువు. ఎన్నో పూర్వజన్మ పుణ్యాల 
అఖండ ఫలం. దీనికోసం ఎవరు నోమునోచుకొన్నారో ? అంటాడు. 
““అనా్మాఘాతం పుష్పం కిసలయమలూనం కరరుహై 
రనావిద్ధం రత్నం మధునవమనా స్వాదిత రసమ్‌ 
అఖండం పుణ్యానాం ఫలమివచ త్మదూపమనఘం 
నజానే భోక్తారం కమిహ నముపస్రాస్యతి విధిః” (11-10) 


ఎదోవిధంగా ఆశమంలో కొంతకాలంపాటు ఉండాలని అనుకొంటూ ఉండగా 
అందుకు అనుగుణంగా - తాము చేసే యజ్ఞాన్ని సరంక్షించ వలసిందిగా మునులు 
దుష్యంతుణ్ణి కోరుతారు... దానితో విదూషకుణ్ణి ఇతర పరివారంతో సహా నగ 
రానికి పంపివేసి తానొక్కడూ అక్కడ ఉండి, అటు యజ్ఞరక్షణ కార్య[కమాన్ని 
నిర్వహిస్తాడు, ఇటు సఖురాండ సమంక్షంలో శకుంతలని గాంధర్వ విధిచే వివాహ 
మాడతాడు, ఐదారు రోజుల్లో శకుంతలను నగరానికి తీసికువెడతానని చెప్పి 
వెళ్ళిపోతాడు. నగరమునుంచి దూతలు రావడం ఆలస్యం అవుతుంది. శకుంతల 
తదేక దృష్టితో దుష్యంతుని కోనం ఆలోచిస్తూ దుర్వాసునికి అతిధీమర్యాద చేయక 
పోవడంతో, “నీవు స్మరిస్తున్న వ్య క్తి నిన్ను మరచిపోవుగాకి అని ఆతడు శవి 
స్తాడు. ఈ శాపం ఆమె వినలేదు కాని సఖురాలువిని ఆయన కాళ్ళమీద పడడంతో 
ఏదైనా ఆనవాలు చూవిస్తే స్మరిస్తాడులే అని అతడు చెప్పి వెళ్ళిపోతాడు” 
[ప్రయాణసమయంలో దుష్యంతుడిచ్చిన ఉంగరం ఉందికదా అని చెలికత్తెలు కొంత 
వరకూ సంతోషిస్తారు. ఇంతలో _పవాసంనుండి తిరిగివచ్చిన కణ్వమహార్షికి ఈ 
విషయం అంతా ఎలా చెప్పడమా అని వాళ తటపటాయిస్తూండగా, అశరీరవాణి 
ద్వారా ఆయనకు ఆ విషయం తెలుస్తుంది. గర్భలక్షణాలు కనిపిస్తూన్న శకుంత 
లను దగ్గరకు తీసికొని కణ్వుడు “మోహావేశంతో [పవర్తించినా, మంచివాని 
చేతిలోనే పడ్డావులే. అన్నట్టు ఇ"దిష్ట్యా ధూమాకులిత దృషేరపి యజమానస్య 
పావక ఏ వాకుతిః పతితా” “పాగకళ్ళు క ప్పేసినా అదృష్టంచేత ఆహుతి అగ్నిలోనే 
పడింది" అంటాడు, ఆ రోజునే శకుంతలను భ రృృగ్భహానికి పంపడానికి సన్నా 
వోలుచేసి తనకు ఆ సమయంలో కలిగిన బెంగను ఈ విధంగా వ్య క్తపరుస్తాడు. 

“యాస్యత్యద్య శకుంతలేతి హృదయం సంస్పృష్ట ముత్మ్కంతయా 
కంఠః స్తంభిత భాష్పవృత్తి కలుషశ్చిన్తాజడం దర్శనమ్‌ 
వైక్టబ్యం తుమతా వదీదృశమహో 'స్నే హాదరణ్యాకసః 
పీడ్యన్నే గృహిణః కథంను తనయా విశ్హేషదుః ఖైర్నవై౪ో (4 రి 


“ఈ రోజున శకుంతల అత్తవారింటికి వెడుతుందంటే నాకు ఎంతో దుఃఖంకలుగు 
తోంది. పెంచిన పేమకి అరణ్యంలో ఉండే నాకే ఇలా ఉంటే గృహస్థులకు ఎలా 
ఉంటుందో !”” (ఇది శ్లోక చతుష్టయంలో మొదటిది). 


శకుంతల అత్తవారింటికి వెడుతూంది. మీరందరూ ఆమెకు వీడ్కోలు 
ఇవ్వండి అని తపోవనంలోఉన్న వృక్షాలని కోరుతాడు. (ఇది రెండవ శ్లోకం) 


“'పాతుం నపథమం వ్యవస్యతి జలం యుష్మాస్వపీతేషయా 
నాదత్తే [పియమండనాపి భవతాం స్నేహేన యా పల్టవమ్‌ 
ఆద్యేవః కుసుమ [పసూతి సమయే యస్యాభ వత్యుత్సవః 
సేయం యాతి శకు న్తలా పతిగృహం సర్వైరను జ్ఞాయతామ్‌” (4-9) 


“వ శకుంతల మీకు పోయకుండా తాను నీళ్ళ (తాగేదికాదో, అలంకారములంటే 
ఇష్టమున్నా మీకు ఎక్కడ నొప్పికలుగుతుందో అని మీ చిగురుకూడా తుంపేది 
కాదో, మీరు పుష్పించునపుడు పండుగచేసుకొనేదో ఆ శకుంతల, ఇదిగో, అత్త 
వారింటికి వెళ్ళిపోతూంది. అనుజ్ఞ ఇవ్వండి.'” దుష్యంతునికి ఈ కింది సందేశం 
పంపుతాడు (మూడవ శ్లోకం) 


ఆస్మాన్‌సాధు నిచిన్త్య సంయమధ నానుచ్చైః కులంచాత్మనః 
త్వయ్యస్యాః హథమ స్యబాంధవకృతాం స్నేహ (పవృ త్రించతామ్‌ 
సామాన్య ,(పతిపత్తి పూర్వకమియం రారేషు దృశ్యాత్వయా 
భాగ్యాయతత్త మతః పరం నఖలు తద్వాచ్యం వధూ బన్థుఖిః.”' 


“వేము తపోధనులమనే మాట గుర్తుంచుకొని, నీ ఉన్నంతవంశ మర్యాద 
పాటిస్తూ, పూర్వభాంధవ్యం ఏమీ లేకపోయినా నీ విషయంలో ఈమె చూపుతున్న 
'ఆ (ప్రేమనుగూడా మన్నిస్తూ నీవు ఆమెనుకూడా నా ఇతర భార్యలతో సమంగా 
చూచుకో. అంతకుమించిన (ప్రేమాదులను చూరకోవడం అనేది అదృష్టంమీద 

ఆధారపడి ఉంటుంది. ఆ విషయంపట్ల పిల్లనిచ్చినవారు చెప్పవలసింది కాదు”' 
అమెకు ఈ విధంగా ఉపదేశిస్తాడు. (నాల్గవ శోకం) 
“వశ్రూషస్వగురూన్‌ కురు [పియసఖీ కృ త్రిం సపత్నీజనే 

భక్తుర్వి (పకృతావి రోషతయా మాసం పతీపం గమః 

భూయిష్ట్థం భవదక్నిణా పరిజనే భాగ్యేష్వను త్సేకినీ 

యా న్త్యీవం గృహిణీపదం యువతయో వామాః కలస్సాధయః”” (4-18): 
“పెద్దవారిని సేవించు; సవతులను చెలిక త్తెలుగా చూచుకో. ఏదైనా పొరబాట్లు 
ఉన్నా భర్తయెడ విరుద్ధంగా (పవ ర్తించకు, సాధ్యమైనంతవరకూ పరిజనుల విష 
యంలో దాక్షిణ్యంతో ఉండు. ఐళ్వర్యం ఉందికదా అని గర్వపడకు. ఈ విధంగా 
ఉంటేనే స్రీలు “గృహిణులు అనిపించుకొంటారు. లేకపోతే వాళ్ళ కులానికి పీడ. 


పట్టించిన వా ళ్లౌతారు”, 
ట్‌ అణ 


కణ్వశిష్యాదులు తీసికొని వచ్చిన శకుంతలను గూర్చి దుష్యంతుడు పూర్తిగా 
మరచిపోయి ఆమెను స్వీకరించడానికి నిరాకరిస్తాడు. ఆమె దగ్గరఉన్న ఉంగరం: 
చూపుదామనుకుంటే అది ఎక్కడో నదిలో పడిపోయింది. ఇలాంటి అసహాయ. 
పరిస్థితిలో ఉన్న శకుంతలనుజూచి, అమె తల్లియైన మేనక తీసికొనిపోయి. హేమ 
కుట్మాగంమీద ఉన్న అధితిమారీచపజాపతుల ఆశమంలో, వారిరక్షణలో,. 
ఉంచుతుంది. అక్టడ శకుంతలకు కుమారుడు పుట్టి పెరుగుతూ ఉంటాడు 
ఇక్కడ మత్స్యం కడుపులో ఉన్న ఉంగరం ఒక ధావరునిద్వారా దొరకడంతో" 
రాజుకు విషయం అంతా గు ర్తుకువచ్చి దుఃథా[కాంతుడౌతాడు,. తానెప్పుడోగీసిన 
శకుంతలాచితాన్ని ముందు ఉంచుకొని విదూషకుడొకమూల ఓదారుస్తూండగా 
కాలక్నేపంచేస్తూంటాడు. ఇంకా ఆచ్చితం కాలేదని ఆంటూ ఇంకా ఎమేమ్మివాస్సే: 
ఆ చితానికి పూర్ణత్వం వస్తుందో ఈ విధంగా చెపుతాడు. 
““కార్యాసైకతలేన హంసమిథునా [సోతోవహామాలినీ 
పాదాస్తామభితో నిషజ్ఞహరిణా గౌరీగురోః పావనాః 
శాఖాలంబిత వల్కలన్యచతరో ర్నిర్మాతు మిచ్భామ్యధః 
శృంగే కృష్ణమృగస్య వామనయనం కండుయమానం మృగీమ్‌”(6-17) 
“మాలినీనద్కీ దాని ఇసుక తిన్నెమీద జంటజంటలుగా తిరుగుతూన్న హంసలూ” 
ఆ నదిలోకి చొచ్చుకొనివచ్చిన పామవత్పర్వతానికి సంబంధించిన చిన్నచిన్న 

గుట్టలూ, వాటిపైన కూర్చున్న వేళ్ళూ వీటినన్నింటినీ చ్చితించాలి. కొమ్మలకి 
నారచీరలు కట్టిన చెట్టుకింద నిలబడి మొగలేడి కొమ్ముమీద ఎడమకన్ను రాచి 
గోక్కుంటున్న ఆడలేడినికూడా (వాయాలి”. ఇంత పరిసరభూమి (3201880926) 
ఉంటేనే కాని శకుంతల చి(తానికి పరిపూర్ణత్వం రాదంటాడు కాళిదాసులో దాగి 
ఉన్న చిత్రకారుడు. 


దానవులలో యుద్ధంలో దేవేందునికి సహాయం చేయడానిక్తై దుష్యంతుణ్ణి 
తీసికొని వెళ్ళడంకోసం మాతలివసాడు. దుష్యంతుడు చాలా దుఃఖస్థితిలో ఉండడం 
చూచి ఆతనికి ఏదోవిధంగా కోపంతెప్పించి మాములు మనిషిని చేయాలనే ఉద్దే 
శంతో అతడు విదూషకుణ్ణి భూతం ఆక్రామించినట్టు ఆ్మకమించి పీడిస్తాడు. 
అతని ఆర్తనాదం వినగానే "ఏమి నాయింటిలోకూడా భూతాలు సంచరిస్తున్నాయా”” 
“అంటూ _ “జొను । తన ఇంటిలోనే, తనలోనే ఏయేళోపాలు ఉంటాయో తెలుసు 
కోవడం కషం. అలాంటప్పుడు (ప్రజల్లో ఎవరేమి చేస్తున్నదీ ఎవరు. తెలుసుకో 
ట్‌ భ్రూ ఇన 
శలరు"”" అంటాడు. 
““అహన్యహన్యాత్మగ ఏవతావద్‌ జాతుం (ప్రమాద సలితం నళక్యమే 
ళో ఖు 
(పజాసు కఃకేన పథ్మాపయాతీత్య శేషతో జ్ఞాతుమిహో స్తి శ క్రిః? (6-26) 
దేవతలకు సహాయంచేసి తిరిగి వస్తూ మారీచ్యా శయంలో ఆడుకొంటూన్న 
'సర్వదమనుజ్ణి చూచి ముగ్ధడెపోతాడు. ““దంతాంకురాలు కొంటెకొంటెగా కన 
'బడేటట్టుగా అకారణంగా నవ్వుతూ, అస్పష్టంగా మధురంగా మాటలాడుతూ, 
'పెదవాళ్ళ చంక ఎక్కడంకోసం (పయత్నంచేసే ఈలాంటి పిల్లల్ని ఎతుకొని, 
ది రా అతి 
వారి వంటికున్న మట్టితో బట్టలుమాపుకున్న వారు ఎంత అదృష్టవంతులో కదా” 
అంటాడు. 


““ఆలక్ష్యదంతము కురానని మిత్తహాసైె రవ్య క్త వర్ణరమణీయ వచః 
(పవృ శ్రీన్‌ 
అంక్మాశయ (పణయిన -స్తనయాన్వహ స్తః దన్యాస్త దంగరజసా మనిలీ 
భవ ని” (7-17) 
ఆ పిల్లవాడు తన కుమారుడే అని తెలుసుకొని శకుంతలను కూడా కలుసు 
కొని వారిరువురితో టే అధితి మారీచ (పజాపతుల దర్శనం చేనుకుంటాడు. కాప 
వృత్తా ౦తం ఏమీ తెలియకపోవడంచేత, శకుంతల స్వయంగా ఎదురుగా వచ్చినపుడు 

గు ర్తించక పోవడమూ, ఉంగరంచూచి స్మరించడమూ ఇవన్నీచూ సే దుష్యంతుని కే 
తన _పవృత్తి హాస్యంగా ఉన్నట్టు కనిపించి మారీచమహర్షితో ఇలా అంటాడు. 
““'యథాగజోనేతి సమక్ష్షరూపే తస్మిన్నప్మకామాతి సంశయః స్వాతీ 
పదానిదృష్ట్వాతు భవ్యేత్పతీతి స్త ధావిధోమే మనసోవికారః.” (7-81) 
““వనుగును తీసికొనిపోయి ఎదురుగా నిలబెడితే, ఆది ఏనుగు కాదన్నాడట. 
అది వెళ్ళిపోతుంటే వీనుగేమో అని సందేహం కలిగిందట; అది వెళ్ళిపోయిన 
తరువాత దాని అడుగులుచూచి, అది ఏనుగే అన్నాడట. అలా ఉంది నా మానసిక 
వికారం”. 
అందుకు తగిన కారణం ఉందని తెలిసిన తరువాత శకుంతలా దుష్యంతు 
లిరువురికీ కూడా కొంతవరకూ మనస్సు కుదుటపడుతుంది. వారు ముగ్గురికీ ఆ 
పుణ్యదంపతుల ఆశీస్సు లభిస్తుంది. 
““మమాపిచ క్షపయతు నీలలోహిత: 
పునర్భవం పరిగతళ క్తి రాత్మ భూః” 
చివరకు భరతవాక్యంలో కాశిదాసు పరయేళ్వరుడు నేనే మళ్ళీపుట్టకుండా 
చేయుగాక?” అని పర మేశ్వరుణ్హి (పార్టిస్తాడు. కాలిదాసు వంటివాడు మళ్ళీ పుట్టి 
నాడోలేదో తెలియదుకాని కాలిదాసువంటివాడు మళ్ళీ పుట్టలేదన్న విషయంలో 
మాతం సందేహం లేదు. 


6|2౧|౧ ౧౭౮6 






గలే/ ట్ట 
క్ష ఉక పైలు 
ఆరటం! 

కాచింది (న 


సు 
యూర 





మా తత్త్రయుదిల ఉరంరం నంభుకాండి 
క్క కూలడంతో నంరిల ందయువోి 


కేవలం ఉక్క రూవిరులో- ఖారవత నశంలాళ 
మో ఆత్తీయిలణ ఎక్కథున్నాన 2- నంవత్సరం 
పాటం వాళ్ళు మమ్ముల్ని గురంయకంల - మా 
ఆజ్తీయడకు కొత్త అనందాన్ని సెనహన్టూో _ 
యువఘారతం నాంక్‌ నవంజరంరుం చొరీరందనుక్క 
మీమ్యన్ని 61౨వంఏంచెటా చాన్తూ _ నస్నంషు 
నెలబా మా ఉత్తీయల్ని వబనర్త్కలు ' వం? 
ఈఓ తంఘ/మన్న నాతిక ఈనంధాల్తీ, ౨౮౬ 6ంధి 
నున్న మాక నంత్తవ్రునీ. నమావగావంజవ2డలి. 
ఆంస2” ఇ 


మరు వ్వ నో దూరంళటి నంవనణ్దు 
ఆన్లి ఆడవామాటా నందిల గ్యప్రంయాభడి! 


వ గ మే. న 
1 య 
వ మ 


ఉచ ల 

న [న ల లం. అంశ అ 
స మ ర్‌ ర వా... 
కటివనపిస్త్ర : ప న 





